

కార్మిక కలకం

సి. ఐ. టి. యు. ఆంధ్రప్రదేశ్ కమిటీ మాసపత్రిక

సంపుటి 15

అక్టోబర్ 1989

వెల 1.00

సంచిక 10

ధరల పెరుగుదలకు విరుగుడు

రాతు మెత్తనైతే గుర్రం మూడుకాళ్ళతో నడుస్తుందని సామెత. కోతి రాతు అయితే అదీ నిషానిండిన మర్కటమైతే? భారత దేశంలో ధరల గన్వైర విహారం చేస్తుంది. ధరలు చుక్కలంటుతున్నాయనడం పాచి పాట. ధరలు స్వైర విహారం చేస్తున్నాయి. కాని తినేవారి బతుకులను అస్తవ్యస్తం చేస్తున్నాయి.

ఈ ఏడాది బడ్జెట్, బడ్జెట్ ముందు వడ్డింపులు, రైల్వే ఛార్జీల పెంపు వంటివాటిలో ఈ ధరల తీరు యిలాగే వుంటుందని నిస్సాక్షికులైన ఆర్థిక శాస్త్రవేత్తలు అనాడే హెచ్చరించారు. కాని ప్రభుత్వాధికారులు 1.87 శాతం కన్నా ధరలు పెరగవని లెక్కలు కట్టి మరీ చెప్పారు. వారి కంప్యూటర్లు తప్పుడు జ్యోతిష్యులని రుజువైంది. ఈ ఏడాది యిప్పటికే 6 శాతం ధరలు పెరిగాయని వారే చావుకబురు చల్లగా అందిస్తున్నారు. ఈ శాతం టోకు ధరల పెరుగుదల. మరిచిల్లర ధరల సంగతేమిటి? పంచదార ధర 50 శాతం పెరిగింది. నూనె ధరల పెరుగుదల 40 శాతం అంటున్నారు. సోపులు, బట్టల ధరలు మేమూ పెరగబోతున్నామని హెచ్చరిస్తున్నాయి.

1981.82లో నూరుగా వున్న టోకు ధరల సూచీ సెప్టెంబరు 23తో అంతమయ్యే వారానికి 167.5కు చేరింది. అరవై ఏడున్నర శాతం. అంటే ఏడాదికి షుమారు 10 శాతం పెరిగాయి. ఇందులో ఆహార ధన్యాల పెరుగుదల మరీ రేసు గుర్రంలా

పరుగులు తీసి సామాన్యుల జీవితం దుర్భరం చేస్తున్నది.

కరువొస్తే, కొరతలు ఏర్పడితే ధరలు పెరుగుతాయని బూర్జువా ఆర్థిక వేత్తలు చెబుతుంటారు. ఉత్పత్తి పెరిగితే ధరలు తగ్గుతాయని హామీయిస్తుంటారు. అపూర్వ మైన రీతిలో ఆహారధన్యాలు పండా యంటున్నారు. నూనె గింజల ఉత్పత్తిలో పెరుగుదలకు తమను తామే ప్రభుత్వ వర్గాలు పొగుడుకొని అభినందించుకుంటున్నాయి. ఏనాడూ లేనంతగా పంచదార ఉత్పత్తి జరిగి, కొంతైనా ఎగుమతి చేయక

సంపాదకీయం

తప్పదని మిల్లు యజమానులు గగ్గోలు పెడుతున్నారు.

అయినా ధరలు పెరుగుతున్నాయి, బూర్జువా ఆర్థిక సిద్ధాంతాలను అపహాస్యం చేస్తూ గగన విహారం చేస్తున్నాయి. ఎందువల్ల పెరుగుతున్నాయి ఈ ధరలు.

ఆర్థిక శాస్త్రవేత్తలు శాస్త్రాలు తిరగ వేసి సరికొత్త వాదనలు చేస్తున్నారు.

మార్కెట్లో డబ్బు ఎక్కువైపోయిందట నిజమే, మొత్తం ఏడవ ప్రణాళికా కాలంలో 14 వేల కోట్ల రూపాయలే లోటు ద్రవ్యం వినియోగించుకోవాలనుకొంటే, ప్రణాళికా కాలం ఇంకా ముగియ వలసి వుండగా ఆ మొత్తం 31వేల కోట్లు ఔతుందని ప్రస్తుత అంచనా, ఇదొక్కటే కాదు

మార్కెట్లో డబ్బు పెరగడానికి కారణం. విదేశాల అప్పులకు అనుగుణ్యంగా యిక్కడ వస్తువులు లేవు, ప్రభుత్వ అప్పులేగాదు, ప్రైవేటు రంగంలోకి చొచ్చుకు వస్తున్న పెట్టుబడులు. పారిశ్రామిక రంగం చేస్తున్న అప్పుల సంగతేమిటి? మార్కెట్లో డబ్బు వుండడం పాపంకాదు, అది ఎవరిచేతుల్లో పోగువడుతున్నదనేది కీలకం, సాధారణ ప్రజల చేతుల్లోకిపోతే, వారి కొనుగోలు శక్తి పెరిగితే వస్తువులకు గిరాకీ పెరిగి పారిశ్రామికంగా దేశం ముందుకుపోతుంది, ఉద్యోగ వసతులు పెరుగుతాయి.

ఆదే సంపన్నుల చేతుల్లో పోగువడితే కార్డు, ప్రింట్లలవంటి లగ్జరీ వస్తువులకు లేదా ఇండ్లస్థలాలమీద పెట్టుబడులుగా పెరిగి, సౌందర్యం వుట్టివడే యిండ్ల నిర్మాణం పెరిగి, లేదా వస్తువులను కొని, దాచి బాగా కొరతను సృష్టించే స్పెక్యులేషన్ కు పోతుంది.

ఒక్కొక్క గుర్తు కంపెనీ వందల కోట్ల రూపాయల మేగా యిష్యూలతో మార్కెట్లో ప్రవేశిస్తున్న తీరు, షేర్ మార్కెట్లో గుత్తసంస్థల షేర్లకు వలుకుతున్న ప్రేమియం రేట్లు చూస్తుంటే లెక్కకురాని డబ్బు ఎంత వుందో అర్థమౌతున్నది. ఇలా పోగొతున్న పెట్టుబడులు సామాన్యుల అవసరాలకు తీర్చే ప్రస్తూత్పత్తి రంగంలో ప్రవేశించడంలేదు.

పెట్టుబడులు కొరవడి చిన్న పరిశ్రమలు మూత పడుతున్నాయి.

క్రాప్ లోన్స్ కు గూడా కటకట పడుతున్నారు రైతాంగం.

(2వ పేజీలో)

నవంబరు 8 న మతసామరస్యానికి మానవహారం

RULES SUPPLEMENT TO PART I OF

THE ANDHRA PRADESH GAZETTE PUBLISHED BY AUTHORITY

No. 111 HYDERABAD, THURSDAY, JUNE 1989
COMMISSIONER OF LABOUR

AMENDMENT TO THE ANDHRA PRADESH CONTRACT LABOUR (REGULATION AND ABOLITION) RULES, 1971.

RI/57528/88 - In exercise of the powers conferred under clause (b) of sub-rule (v) of rule-25 of the Andhra Pradesh Contract Labour (Regulation and Abolition) Rules, 1971, the Commissioner of Labour, Andhra Pradesh, Hyderabad hereby make the following amendment to Rule 12 (1) of the Rules framed under clause (b) of Sub-rule (v) of Rule 25 of the Andhra Pradesh Contract Labour (Regulation and Abolition) Rules 1971, which will have effect from the date of publication of this notification in the Gazette of Andhra Pradesh.

Amendment

For the sub-rule (1) of Rule 12 of the Rules framed under clause (b) of the Andhra Pradesh Contract Labour (Regulation and Abolition) Rules 1971, the following sub-rule shall be substituted namely ;

12 WAGES (i)

"Where no rates of wages have statutorily been fixed for any category or class of workmen the contractor shall pay wages not less than Rs. 19.25 per day to unskilled, Rs. 25.00 per

day to semi skilled and Rs. 33.00 per day to skilled employees subject to revisions as may be notified by the Commissioner of Labour, Andhra Pradesh, Hyderabad from time to time and subject to the conditions shown in the explanatory note to this notification.

Explanatory Note :

(1) If higher rates of wages are paid by any employer to regular employees than the notified wages, for the same or similar nature of works, such higher rates of wages shall be paid for the Contract Labour employees also as fixed in this notification.

(2) Where any employment is covered by Minimum Wages Act, whose rates are higher than the rates prescribed in this notification, such higher rates of wages shall be paid as fixed under this notification.

(3) Definitions of Skills :

(a) **Skilled** : A skilled worker is one which acquired skill through experience on the job or through training as an apprentice in a technical vocational institution

(b) **Semi skilled** : A Semi-skilled worker is one who acquired some degree of skill through experience on the job and which is capable of being performed under supervision and guidance of a skilled employee.

(c) **Unskilled** : An unskilled worker is one who works on simple operations requiring little or no skill or experience.

Hyderabad,
27th May, 1987.

J. S. SARMA,
Commissioner of Labour.

(సంపాదకీయం)

పెట్టుబడులు, మార్కెట్లో లేక సాంప్రదాయక పరిశ్రమలు మూతపడుతున్నాయి.

కార్మికుల, ఉద్యోగుల జీతాలు పెరిగి ధరలు పెరుగుతున్నాయని మరొక వాదన చేస్తున్నారు. ఇది నిజమా?

కార్మికుల, ఉద్యోగులకు ఈనాటికి అవసరాల ప్రాతిపదికపై జీతాలు లేవు. అంగీకరించిన జీతాలు ధరల పెరుగుదలతో కుదించుకపోతున్నాయి.

ధరల పెరుగుదలకు నూరు శాతం పరిహారం యివ్వాలన్న అవతరం లేదు.

అని ప్రభుత్వ వాదన అరా కొరగా వచ్చే కరువుభత్యమైనా ఎందరికీ వస్తున్నది?

అందుకే అసలు కారణం మరెక్కడో వుంది.

అదే పెట్టుబడిదారీ విధానం సంపద కేంద్రీకరణ దాని లక్షణం.

అందుకు అనువైన సాధనం లోటు

బడ్జెట్. అప్పుల ఆర్థిక విధానం.

సంపన్నులపై వస్తులతో, పరోక్ష పన్నులద్వారా బొక్కసం నింపుకోడం ధరలు పెరిగితే సామాన్యుడు నష్టపోతున్నాడు.

బడాపెట్టుబడిదారుల ఆస్తులు, లాభాలు పెరుగుతున్నాయి.

కాని తినేవాడి జీవితం దుర్భరమౌతుంటే.

అమ్మి, లాభాలు గడించే వారి జాతకం మూడు పూలు, వన్నెందు కాయలుగా వర్ణిస్తున్నది.

ఇదే పెట్టుబడిదారీ విధానం. మనదేశంలోనే కాదు పెట్టుబడిదారీ ప్రపంచమంతా వ్యాపించివున్న అంటురోగం ఈ ధరల పెరుగుదల.

తాత్కాలిక ఉపశమనాలకు పోట్లాడుతూనే ఈ వ్యవస్థకు వ్యతిరేకంగా పోరాడాలి కార్మికవరం.

....

పాఠకులకు విజ్ఞప్తి

'కార్మికలోకం' సర్క్యులేషన్ పెరుగుతున్నది, అయినప్పటికీ ప్రచురణ ఖర్చులు, పేపరు ధరలు పెరిగి నిర్వహణ భారం, ఆర్థిక లోటు భరించటం కష్టసాధ్యం. సి, ఐ, టి, యు, ప్రదేశ్ కమిటీ సా క ల్యం గా చర్చించింది, సంవత్సర చందా రు. 20/-లు, విడి ప్రతి రు. 2/-లు, ఏజన్సీలకు 12½ శాతం కమీషన్ నిర్ణయాలు చేసింది. పత్రిక గేటప్, ఆర్టుపేపరు కవరు పేజీలతో యూనియన్ల వార్తలు పోరాటాలు, తదితర విశేషాలతో జనవరి నుండి తీసుకురాబడుతుంది, పాఠకులు, చందాదారులు, ఏజంట్లు ఇప్పటినుండే అందుకు సన్నద్ధమై తోడ్పడగలరని ఆశిస్తున్నాం, అడ్వర్టైజ్మెంట్లు పంపగోరుచున్నాం.

సంపాదకవర్గం



కార్మికలావక



11

1969లో బెంగల్లో మహత్తరపోరాటాలు జరిగాయి. బొళ్ళి, జనపనార ఇంజనీరింగ్ పరిశ్రమలలోనూ, టీ తోటలలోనూ జరిగిన ఈ దీర్ఘకాలిక సమ్మె పోరాటాల మూలంగా కార్మికవర్గం గణనీయంగా జీతాలను పెంచుకున్నది. జనపనార కార్మికులు తాత్కాలిక పెరుగుదలగా రూ. 30/- లు సాధించుకున్నారు. జాళిపరిశ్రమలో రూ. 20/- పెరిగింది. ఇంజనీరింగ్ పరిశ్రమ కార్మికులు రూ. 27 నుండి 47 వరకు సాధించుకున్నారు. అంతేగాక అప్పటికే చెల్లిస్తున్న బోనస్కు అదనంగా మరొక అర్థ నెలజీతం బోనస్గా పొందారు టీ తోటల కార్మికులకు రోజుకు 20 పైసలు పెరిగింది టీ తోటలలో వుండే అతిపీన మైన జీతాలతో పోల్చుకుంటే ఇదిగణనీయమైన పెరుగుదల ఈ పోరాటాల ఫలితంగా ఈ నాలుగు పరిశ్రమలలోవుండే ఏడున్నర లక్షల మంది కార్మికులు. ఏడాదికి 20 కోట్ల రూపాయల అదనపు జీతాలు సంపాదించుకున్నారని అంచనా.

ఈ సమ్మె పోరాటాలలో ప్రత్యేక లక్షణం ఒకటి కనిపిస్తుంది. కింది నుండి సాధారణ కార్మికుల ఐక్యతే ఆ ప్రత్యేక లక్షణం. ఫలితంగా అన్నిట్రేడ్ యూనియన్ కేంద్రాలు సమిష్టి సమరాలలో కలసి పోరాడాలివచ్చింది.

విలక్షణమైన ఈ పోరాటాల ప్రభావం బెంగల్ హద్దులు దాటిగూడా పడింది. జెంషెడ్ పూర్, రాంచీ, హైదరాబాద్ ఇంజనీరింగ్ పరిశ్రమలలోని కార్మికుల మిలిటెండ్ పోరాటాలు బెంగల్ ఇంజనీరింగ్ పరిశ్రమలో జరిగిన ఓ పుండం పూర్వరంగంలోనీ జరిగాయి. ఈ పోరాటాలు కార్మిక వర్గ దృష్టినంతా ఆకర్షించి,

ఐక్య ఐక్యపోరాటాలు లేకుండా ఏ పోరాటాలు లేకుండా ఏ పోరాటమూ విజయం సాధించదని, బూర్జువా వర్గం నుండి కొద్ది పాటి సౌకర్యాలను గూడా పొందలేమని మరోసారి వారిదృష్టికి గట్టిగా తెచ్చింది.

గతఏడాది జరిగిన పోరాటాలలో గమనించదగిన పోరాటాలువున్నాయి. బారానగర్ జనపనారా ప్యాక్టరీ, మెటల్ బాక్స్, హింద్ మోటార్స్, డన్ లవ్ రబ్బర్, థర్గాపూర్ ప్రాజెక్టులలో ఇలాంటి పోరాటాలు జరిగాయి.

'ఇస్కో'లో అనేకడిపార్ట్ మెంటుస్థాయి పోరాటాలు జరిగాయి. అనేక తోటలలో



పారిశ్రామిక పోరాటాలు జరిగాయి.

ఈ మధ్యకాలంలో నెలల తరబడి సాగిన దీర్ఘకాలిక పోరాటాలకు కార్మిక వర్గం పూనుకున్నది. కార్మికవర్గ ధృఢ నిశ్చయానికి ప్రతీకలు ఈ పోరాటాలు. అత్యధిక పోరాటాలు ప్రభుత్వ జోక్యంతో విజయవంతమైనాయి.

నెలల తరబడి సాగిన లాకౌట్లను ఈ కాలంలో కార్మికులు పతిఘటించి నిలిచారు. గెస్ట్ కీసీ విలియమ్స్, టెక్స్ మాకో అగర్ పరావర్క్స్, ఓరియంటల్ అండ్ ఎలక్ట్రిక్ ఇంజనీరింగ్ శంపెనీ, ఓరియం

టల్ స్టీల్ అండ్ వైర్ ప్రొడక్ట్స్, హూమెయిదలై నవి ఇలాంటి పోరాటాలు ముఖమైనవి.

ఈ కష్టతరమైన సుదీర్ఘ పోరాటాలలో ఇతర పరిశ్రమలలోని కార్మికులు ఎంత అండదండలు అందించారు. ఈ సాహసోపేక్ష పోరాట కార్మికుల నైతిక ధృతిని అత్యున్నత స్థాయిలో నిలబెట్టేందుకు తోడ్పడింది. వస్తులు, దుర్బర పరిస్థితులు ఎదురైనప్పటికీ కార్మికులు బెంగల్ ప్రజల పోరాట సంప్రదాయాలను నిలబెట్టారు. దీర్ఘకాలిక పోరాటాల్లోకి నెట్టడం ద్వారా కార్మికులు అలసిపోయేలా చేయాలని యజమానుల ప్రయత్నం. మరింత సాహసోపేక్ష వ్యక్తం చేయడంద్వారా యజమానులకు కుట్రను ఓడించాల్సిన అవసరం ఎంతై వుంది.

రైతాంగం గూడా అదే ఉరుకులు పడి గులతో పురోగమించింది. ఐక్య సంఘటనా ప్రభుత్వాన్ని అండచేసుకొని భూమి రేని రైతాంగం మూడు లక్షల ఏబై ఏకరాలు ప్రభుత్వం, బినామీ భూముల స్వాధీనం చేసుకున్నారు ఈ భూమిలో ఏకలక్షల మణుగుల దాన్యం పండుతుంది. పోరాటంలోవారు పశ్చిమబెంగాల్ గ్రామీణ ప్రాంతాలలోని భూస్వాములతో, స్వార్థపశక్తులతో పోరాడారు గతంలో ఏనాడూ కనీవినీ ఎరుగని చైతన్యం కనబడింది. రైతాంగం తనహక్కుల కోసం ఎంత సాహసంతో పోట్లాడింది ఈ మహత్తర సంఘటనలో కార్మిక కర్షక మైత్రీ ఒక చారిత్రకమలుపుతీసుకున్నది. రైతాంగం వ్యక్తమైన ఈ జాగృతి సహితం విప్లవప్రతీఘాతకులను, సుస్వార్థపరశక్తుల, ఐక్య సంఘటనలోని కొన్నిశక్తులను భయభ్రా

అక్టోబర్ 1969

五



రాతపూర్వకంగా ఉత్తర్య లేకుండా కార్మికునికి పని నిరాకరిస్తే?...

యజమానికి - కార్మికునికి వుండే సంబంధాలు పెట్టుబడిదారీ విధానంలో కేవలం పనిచేయడం - జీతాలు పుచ్చుకోడం అనేవిగా వుండేవి. ఒకానొక కార్మికుడి సేవలను ఉపయోగించుకోడమే దా అనేది యజమాని ఇష్టాయిష్టాలమీద ఆధారపడియుండేది. ఎంతమంది కార్మికులను ఏ షరతులమీద నియమించుకోవాలో నిర్ణయించుకునే హక్కు యజమానిదే. తనకు యిష్టం లేనప్పుడు యిష్టంలేనివ్యక్తిని తొలగించడం గూడా యజమాని హక్కు. దీనినే వ్యాపార స్వేచ్ఛ అనే వారు. "హైర్ అండ్ పైర్" అనే సూత్రంగా ఇది రూపొంది వందల సంవత్సరాలపాటు కార్మికుల జీవితాలతో అడుకున్నది.

ఇది పెట్టుబడిదారుల నియంతృత్వం అనేవారు ఆనాటి కార్మికులు.

"ఇష్టమంటే పని చేయవచ్చు. లేకుంటే మానవచ్చు. కార్మికునికి ఈ స్వేచ్ఛ వున్నది గదా?" అనేవారు "స్వేచ్ఛ" ను గురించి మాట్లాడే పిడివాదులు, "న్యాయం ముందు అందరూ సమానులే సుమా" అని జబ్బులు చరిచేవారు.

పెట్టుబడిదారీ విధానంలో ఉత్పత్తికి వినియోగించే సాధనాలు యజమానుల సొంతం. కార్మికుడికి వుండేది పనిచేయగల శక్తి మాత్రమే. పని చేస్తేనే తిండి. ఆకలి తీర్చుకోడం అందువల్ల ఆకలి పెనవేసుకున్న కార్మికుడు పని చేస్తేనే అది తీరే సమాజంలో అతను ఉపయోగించుకోగల స్వేచ్ఛ ఆకలికి లోబడే వుంటుంది. ఈ పరిస్థితిలో కార్మికుడు వేతన బానిస అవుతాడు తప్ప స్వేచ్ఛా జీవి కాలేదు. ఇది విమాజంలో వున్న వాస్తవ పరిస్థితిని నిజాన్ని నిజంగా పరిశీలించే వారంతా ఆంగీకరించే స్థితి.

ఈ స్థితికి వ్యతిరేకంగా ఒంటరి పోరాటం నిష్ప్రయోజనం గనుక సమిష్టిగా పోరాడడం ప్రారంభించాడు. అదే ట్రేడ్ యూనియన్లు అయినాయి. కేవలం తన ఆర్థిక జీవితాన్ని మెళుగుపరుచుకుంటే చాల

దని కార్మికులు తమ అనుభవంలోని గ్రహించారు. ఉదాహరణకు ఎనిమిది గంటలే పని చేస్తానని కార్మికులు పోరాడారు. గెలిచారు. ఆ ఎనిమిది గంటల్లోనే మరింత ఎక్కువ పని చేయించుకునే పద్ధతులను యజమానులు కనుగొన్నారు. యాంత్రికరణ, ఆధునీకీకరణ వంటివి వచ్చి పడ్డాయి. రూపాయల్లో జీతాలు పెంచుకుంటే, ధరలు పెంచి ఆరూపాయల విలువ పోగొట్టసాగారు. శతకోటి పోరాటాలను తప్పకొనేందుకు అనంతకోటి ఆలోచనలు చేసి తమ సంపదను పోగు చేసుకొనడం ప్రారంభించారు.

అప్పుడే కార్మికవర్గం కేవలం ఆర్థిక కోర్కెలకే పోరాడితే సరిపోదని, పెట్టుబడిదారీ విధానానికి వ్యతిరేకంగా పోరాడి సోషలిజం సాధించుకోడమే, తమ బాధల గాధలను. తమపై జరిగే దోపిడిని అంతం చేసుకోగలమని అర్థం చేసుకున్నారు.

కార్మిక వర్గంలో ఏర్పడిన ఈ అభిప్రాయం కారుచిచ్చులా వ్యాపించి సోవియట్ విప్లవం జయప్రదం కావడంతో ప్రపంచంలో - కార్మికుడిని తనభవిష్యత్తును తానే శాసించు కోగలవాడిగా రూపొందించింది.

ఈ పరిణామాలతో కార్మిక వర్గాన్ని కేవలం కార్మిక వర్గంగానే వుంచేందుకు ప్రపంచ పెట్టుబడిదారీ విధానం కొత్త మార్గాలను వెతక సాగింది. అందులో భాగమే అంతవరకూ సాగుతున్న "హైర్ అండ్ పైర్" నూత్రాన్ని కాదని, యజమానుల - కార్మికుల సంబంధాలలో ప్రభుత్వ చోక్యం అనీ, చట్టాలతో కార్మికులకు రక్షణ అని కొత్త నినాదాలు ప్రారంభించారు. ప్రపంచస్థాయిలో అంతర్జాతీయ కార్మిక సంస్థను ఏర్పాటు చేశారు

ఇది ప్రపంచ చరిత్ర, భారతదేశ చరిత్ర అందుకు భిన్నంగా నడవలేదు. భారత కార్మికోద్యమ చరిత్రను పరిశీలించే

వారితెవరికైనా ఇది స్పష్టమౌతుంది.

ఇక్కడా పోరాటాలు ఉదృతమైతేనే వాటి వత్తిడి పెరిగినప్పుడే కొద్దిపాటి చలబద్దమైన రాయితీలైనా వచ్చాయి. ఆ చట్టాలుగా రూపొందాయి. ఏ చట్టం సమయంలో ఏ పోరాటాల కారణంగా రూపొందిందో గమనిస్తే మనకీ విషయ అర్థమౌతాయి. ఈ చట్టాలను చేసే సంవత్సరంలో ప్రభుత్వం మధ్యవర్తిగా నుస్తుంది. కాని ఆచరణలో కార్మికునికి కపడని సంకెళ్లు తగిలిస్తుంది. భారతదేశంలో కార్మికుల రక్షణ అనే పేరు వంటాది చట్టాల్లో దేనిని వివరంగా పరిశీలించినా ఈ "సంకెళ్లు" కంటికి కనవడతాయి. ఇవి మరొక సందర్భంలో మనం పోల్చించుకోవచ్చు.]

అలా పోరాటాల సందర్భంగా చలించిన ఒకానొక చట్టం ఇండస్ట్రియల్ ఎంప్లాయ్మెంట్ (స్టాండింగ్) ఆర్డర్ చట్టం. రెండవ ప్రపంచ యుద్ధం తర్వాత భారత కార్మికులలో పెట్టుబడికీన పోరాట వెల్లువకు అడ్డుకట్టగా 1946 లో ఈ చట్టం చేశారు. అరాచకంగా వున్న సర్వీస్ కండిషన్లకు క్రమబద్ధీకరించేందుకు చట్టం చెనున్నట్లు అనాది ప్రభుత్వం పేర్కొంది, ఇది బ్రిటిష్ ప్రభుత్వం చట్టం. బహుశా పెద్ద మార్పులు జరగని చట్టం గూడా ఇదే.

ఈ చట్టంలోనే ఒకానొక కార్మికుడి ద్యోగంనుండి తొలగించాలంటే స్పష్టంగానూ, సూటిగానూ కార్మికుని ఆరోపణలు రాతపూర్వకంగా తెల్పాలి.

* సంజాయిషీ యిచ్చు కునేందుకు ఆ కాశమివ్వాలి. ఆ సంజాయిషీతో యమాన్యం సంతృప్తి చెందక పోతే నిజక్షికంగా విచారణకు అవకాశం గించాలి.

* విచారణలో తాను చేసిన ఆరోపణల ఆధారసహితంగా రుజువుచేసే బాధ్యత యజమాన్యందే. అందుకు

సాక్షులను ప్రవేశ పెడితే వారిని క్రాస్ చేసే అధికారం తన తరపున సాక్షులను విచారించుకునే హక్కు. ఆరోపణలకు ఏదైనా రికార్డు ఆధారమైతే వాటిని ఖజానాలో పరిశీలించుకునేందుకు వాటిని పూర్వవశం చేసేందుకు తన నిర్దేశిత్యం రుజువు చేసుకునేందుకు మరే రికార్డు గాని ప్రవేశ పెట్టాలని కోరేందుకు కార్మికునికి హక్కు వున్నది.

విచారణలో తన తరపున ఏ రిజిస్టరు యూనియన్ ఆఫీసు బేరర్ అయినా పాల్గొనే హక్కు వుంది, (ఈ హక్కు మోడల్ స్టాండింగ్ ఆర్డర్స్ లో వుంది. అలాంటి హక్కు కలిగించాలని స్టాండింగ్ ఆర్డర్స్ సర్టిఫై చేసేటప్పుడు మనం వట్టుబట్టాలి)

విచారణ పూర్తి అయిన తరువాత శిక్షించదలచుకుంటే శిక్షకు సంబంధించి మరొక సంజాయిషీ కోరాలి. విచారణ అధికారి నిస్పృహకంగా విచారించాలి.

ఇలాంటి హక్కులు స్టాండింగ్ ఆర్డర్స్ ఆక్టులో వుంటాయి. వీటినే సహజమైన సూత్రాలు అంటారు. వీటిని ఉల్లంఘించితే ఆ విచారణ చెల్లదు. ఈ విచారణను డౌమెంటిక్ ఎంక్వయరీ అంటారు.

గతంలో ఈ డౌమెంటిక్ విచారణ సక్రమంగా జరిగితే, కార్మికునిపై తీసుకున్న ర్యకట్ సాధించులో భాగం కాకుంటే విచారణ తతంగంలోగాని, అవిచారణ లీతంగా యిచ్చిన శిక్షలోగాని జోక్యం సుకునే అధికారం ఏ ట్రిబ్యునల్ కూడా ఉండేది కాదు.

ఆ విధంగా ఈ విచారణకు ఎక్కడ ని పవిత్రతా ఏర్పడింది ఒకానొక కార్మిని గుణగణాలను అంచనా వేయడం, న సంస్థలో ఎలాంటి క్రమ శిక్షణ ఉండాలి నిర్ణయించుకోవడం యజమాని వ్యంత హక్కు అనే భావం నుండే ఇలాంటి వివ్రత ఆ విచారణకు కలిగించారు. ఈ పవిత్రతా భావాన్ని యజమాన్యాలు కమ ప్రయోజనాల కోసం గురించియోగయడం సహజం ఆ దుర్వినియోగం మితి పరిసర తరువాత 1971 లో ఇ.డి. ఆక్టులో క సంవరణ చేశారు. దానినే సెక్షన్

11-A అంటారు.

ఒకానొక కార్మికునిపై విచారణ జరిపి డిస్మిసల్ లేదా డిస్చార్జ్ చేసేప్పుడు ట్రిబ్యునల్ లేదా లేబర్ కోర్టు ఆ విచారణ సక్రమంగా సహజ న్యాయ సూత్రాలకు అనుగుణ్యంగా జరిగిందా లేదా అనే విషయం పరిశీలించే హక్కు, విచారణ తరువాత వచ్చిన నిర్ణయాలు సరైనవా సరికాదా అని పరిశీలించే హక్కు, అలాగే డిస్మిసల్, డిస్చార్జ్ జరిగిన నేర తీవ్రతను బట్టి సక్రమమైన శిక్షనా అని నిర్ణయించే హక్కు ట్రిబ్యునల్ లేదా కోర్టుకు మొదటి సారి సంక్రమించింది. డిస్చార్జ్ లేదా డిస్మిసల్ తప్పు అని భావించిన దానిని రద్దు చేసేందుకు లేదా తక్కువ శిక్ష విధించేందుకు గూడా ట్రిబ్యునల్ కు హక్కు ఏర్పడింది.

కాని ఈ హక్కు ఏర్పడిన తరువాత, యజమాన్యానికి ఒక కొత్త హక్కు ఏర్పడింది. తాను జరిపిన విచారణ సక్రమమైనదని, లేదా విచారణలో వచ్చిన నిర్ధారణలు సక్రమమైనవని లేదా తాము కార్మికుని తొలగించడం సరియైన శిక్షనని ట్రిబ్యునల్ ను ఒప్పించేందుకు అదనపు సాక్ష్యాన్ని వారు ప్రవేశ పెట్టవచ్చు.

ఇలాంటి హక్కు ఎలాంటి రాత పూర్వక ఉత్తర్వులేకుండా కార్మికుని తొలగించినప్పుడు వుంటుందా-అనే ప్రశ్న బీహార్ లో ఒక కేసులో తలెత్తింది.

స్టేట్ బ్యాంక్ లో ఒక గార్డ్ - కమ్ - మెసెంజర్ ఒకరు పని చేస్తున్నారు. ఆయన 240 రోజుల సర్వీసు పూర్తి చేశారు. ఎలాంటి కారణమూ చూపకుండా, రాత పూర్వకంగా ఎలాంటి ఉత్తర్వులు యివ్వకుండా నోటి మాటగా పనిలోకి రావద్దని చెప్పారు.

240 రోజులు పని చేసిన తరువాత, ఏదో ఒక నేరం కారణంగా ఉద్యోగం నుండి తొలగిస్తే తప్ప, ఇక ఏ విధంగా పనినుండి నిలిపినా అది ఐ.డి. ఆక్ట్ ప్రకారం రిట్రైండ్ మెండ్ బాటుంది.

ఈ కార్మికునికి ఎలాంటి శిక్ష లేదు గనుక లేదా శిక్షలో భాగంగా ఉద్యోగం నుండి తొలగించినట్లు ఉత్తర్వులేదు గనుక

ఇది తొలగింపు కాదని, రిట్రైండ్ చేసేటప్పుడు ముందుగా అనుమరించాల్సిన పద్ధతులను అనుసరించలేదుగనుక రిట్రైండ్ మెండ్ చట్టవిరుద్ధమని ట్రిబ్యునల్ తీర్పు చెప్పింది.

కార్మికుడు తప్పు చేస్తేనే తాము తొలగించామని, ఆ తొలగింపును సమర్థించుకునేందుకు సెక్షన్ 11-A ప్రకారం తమకు అవకాశం యివ్వాలని, ట్రిబ్యునల్ అలా యివ్వలేదు గనుక ట్రిబ్యునల్ తీర్పు తప్పుని స్టేట్ బ్యాంక్ హైకోర్టుకు వెళ్ళింది.

ఎలాంటి ఉత్తర్వులేకుండా కార్మికుని పని చేయడాన్ని నిరోధించారు. ఇది డిస్మిసల్ లేదా డిస్చార్జ్ లేక రిట్రైండ్ అంటా ?

తాను తీసుకున్న చర్యను సమర్థించుకునే అవకాశం యజమాన్యానికి యివ్వాలా? - అనే రెండు ప్రశ్నలు హైకోర్టు వేసుకుంది.

నేరారోపణ, విచారణ, నిర్ధారణ లేకుండా తొలగించాడు. అలా తొలగించినట్లు రాత పూర్వక ఉత్తర్వులేదు. విచారణ జరపకపోయినా, జరిగిన విచారణ తప్పుడు పద్ధతిలో జరిగిందని ట్రిబ్యునల్ నిర్ధారణకు వచ్చినా ట్రిబ్యునల్ అదనపు సాక్ష్యం ప్రవేశ పెట్టేందుకు అవకాశం యివ్వాలి. ఈ సందర్భంలో వారు నోటి మాట ద్వారా పనికి అనుమరించలేదు. ఇది డిస్మిసల్ లేదా డిస్చార్జ్ కాదు. కేవలం రిట్రైండ్ మెండ్ మాత్రమే.

కేవలం డిస్మిసల్, డిస్చార్జ్ జరిగినప్పుడు తప్ప ట్రిబ్యునల్ ముందు అదనపు సాక్ష్యం ఉప్పుకునే హక్కు యజమాన్యానికి లేదు.

రాత పూర్వక ఉత్తర్వు, లేని సందర్భంలో, పనికి రానివ్వకపోవడం రిట్రైండ్ మెండ్. రిట్రైండ్ మెండ్ ను సమర్థించుకునే హక్కు యజమాన్యానికి సెక్షన్ 11-A క్రింద సంక్రమించదని పాట్నా హైకోర్టు తీర్పు చెప్పింది.

[ఎల్.ఎల్.జె 1989 II-పేజీ 294]

యూనియన్ కిర్తన

లారీ మోటారు కార్మికుల

ధర్మా

కోబడ్డారు.

AIREC ఆందోళన

సెప్టెంబరు 15 వ తేదీన కర్నూలు పట్టణంలో రాష్ట్ర లారీ మోటారు వర్కర్స్ షేడరేషన్ మహాసభ చేసిన తీర్మానానికి అనుగుణంగా రాష్ట్రంలో వివిధ కేంద్రాల వద్ద ధర్మాలు జరిపారు.

కేంద్రప్రభుత్వం ఏకపక్షంగా కార్మికులపై రుద్దిన మోటారు వాహనాల చట్టాన్ని సవరించాలనేది కార్మిక సంఘాల ప్రధాన కోర్కె.

కర్నూలులో 150 మంది, నంద్యాలలో 100 మంది ధర్మాలు జరిపారు. ధర్మాకు ముందే ప్రదర్శనలు నిర్వహించారు. కాకినాడలో కలెక్టరుకు మే మోరాండుం యిచ్చారు. ఆదోనిలో సభ జరిగింది. ఖమ్మం పట్టణంలో సభ జరిగినది. అనంతపురంలో వర్కర్స్ బాడ్జీలు ధరించారు. ఆదిలాబాద్ జిల్లా మంచిర్యాల పట్టణంలో 700 మంది లారీకార్మికులు ఉత్తేజవంతంగా ప్రదర్శన జరిపారు. డివిజన్ అధికారులకు వినతి పత్రాలు సమర్పించారు. మిర్యాలగూడెంలో 400 మందిలో ప్రదర్శన జరిగింది. గుంటూరు పట్టణంలో ఆటో వర్కర్స్ జనరల్ బాడ్జీ సమావేశం జరిగింది. ఎం. వి. యాక్టును రద్దుచేయాలని సమావేశం డిమాండు చేసింది. సిటీ ఆటో వర్కర్స్ యూనియన్ ను స్థాపిస్తూ సమావేశం తీర్మానించింది. అధ్యక్షుడుగా శ్రీ ఎ. నికల్సన్, కార్యదర్శిగా శ్రీ కొండా రామిరెడ్డిలను ఎన్నుకోవడం జరిగింది. నెల్లూరు జిల్లా వెంకటగిరి మండల లారీ కార్మికుల సమావేశం 100 మందితో జరిగింది. జిల్లా యూనియన్ కు అనుబంధం చేశారు. శ్రీ తఘనాద్ అధ్యక్షుడుగా, శ్రీ జి. నాగేశ్వరరావు కార్యదర్శిగా ఎన్ను

ఆల్ ఇండియా రైల్వే ఎంప్లాయ్స్ కాన్ఫెడరేషన్ దీర్ఘకాలంగా పెండింగులో ఉన్న కోర్కెలపైన, ప్రభుత్వ రంగ ఉద్యోగులతో సమానంగా జీతాలు యిచ్చాలనే లాజా కోర్కెమీద వారంరోజులపాటు దేశవ్యాపిత ఆందోళనకు పిలుపుయిచ్చింది దీని ననుసరించి సెప్టెంబరు 24 నుండి 30 వ తేదీవరకు వాల్తేరు డి వి జన్ లో రెండుచోట్ల సభలు నిర్వహించబడినవి.

24 వ తేదీన విశాఖపట్నం రైల్వే షేషన్ యార్డువద్దనూ, 26 వ తేదీన డిజెల్ లోకోషెడ్ మెయిన్ కేటవద్దసభలు జరిగినవి. కాన్ఫెడరేషన్ నాయకులు శ్రీ వి రామమూర్తి, శ్రీ వి.వి.ఎల్. సరసింహులు చెరొకచోట సభలకు అధ్యక్షత వహించారు.

నావల్ డాక్ యార్డు (సివిల్) ఎంప్లాయ్స్ యూనియన్ కులు శ్రీ కె. జగన్నాథరావు, శ్రీ రామచంద్రరావు, సి.ఐ.టి.యు. నాయకులు శ్రీ జోతీశ్వరరావు, కాన్ఫెడరేషన్ నాయకులు పై సభల్లో ప్రసంగించారు.

ఈ ఆందోళనా కార్యక్రమానికి సన్నాహంగా 3000 కరవత్రాలు పంచబడినవి. విస్తృతంగా వాల్ పోస్టర్లు అంటించబడినవి. కోర్కెలు :

- * ప్రభుత్వరంగ ఉద్యోగులతో సమానంగా జీతాలు.
- * రిక్రూట్ మెంటుపై నిషేధం తొలగింపు
- * ఖాళీలను భర్తీ చేయుటం.
- * విక్టిమైజేషన్ గా తొలగించబడిన వారిని పనిలో చేర్చుకోవటం.
- * నిరుద్యోగాన్ని పెంచే ఆదునికరణ ఆపటం.

* ఉద్యోగ భద్రత

* డి. ఎ. కు 1960 సం॥ అనాదిగా పొయింట్యు లెక్కించాలి. మొదలగునవి.

పశ్చిమ గోదావరి జిల్లా జంగారెడ్డి గూడెంలో ట్రాక్టరు డ్రైవర్ల యూనియన్ సమావేశం జరుపుకొని 39 మంది పాల్గొని అధ్యక్షునిగా, కార్యదర్శిగా శ్రీ నేలబోసు కోదేశ్వరరావు ఎన్నుకున్నారు.

III (4వ పేజీ తరువాయి)

లను రండింపజేయవచ్చు. ఐత్య సంఘటన ప్రభుత్వ శత్రువుల కులుకుకు తోడ్పడవచ్చు. కానీ ఈ మహాసభను కలకత్తాలో జరపడం ద్వారా పశ్చిమ బెంగాల్ కార్మిక వర్గం ఈ బూర్జువా వర్గ అనుచతులకు గట్టి బుద్ధి చెప్పింది.

బంగ్లా కాంగ్రెస్, మితవాద కమ్యూనిస్టులు మొదలైనవారు తీరని ప్రయత్నం చేశారు. పశ్చిమ బెంగాల్ పరిపాలనను కేంద్రంలోని కాంగ్రెస్ పార్టీకి అప్పజెప్పారు. తరువాత జరుగుతున్న దేమిటి? స్వార్థపథ శక్తుల దాడి పెరిగింది. ప్రజలపై అణచివేత, హింసాకాండ ప్రారంభమైనాయి. ఈ సవాలును ఎదుర్కొనడంలో పశ్చిమ బెంగాల్ కార్మిక వర్గం తన ప్రతిష్ట కను గుణ్యమైన పాత్ర వహించగలదనడం లోనూ, విప్లవ ద్రోహులు, కుట్రదారులను ఓడించగలదనడంలో సందేహంలేదు.

కామ్రేడ్స్! ఆహ్వాన సంఘం తరపున మీకు మరొకసారి స్వాగతం చెప్పాలి ఫలప్రదంగా, విజయవంతంగా సాగాలని ఆకాంక్షిస్తున్నాను. దోపిడీదారులు తమ పై వుంచే బారాలతో క్రుంగిపోయే, సంస్కరణ వాద రివిజనిస్టు ట్రేడ్ యూనియన్ నాయకుల విద్రోహంతో కార్మికవర్గం ప్రతిచోటా ఈ మహాసభ నిరయాలకై ఎదురుచూస్తున్నది. ఈ మహాసభ ద్యమంలో నూతన ప్రతిష్టాకరమైన అవ్యాయాన్ని రచియించగలదని ఆశిస్తున్నాను.

ట్రేడ్ యూనియన్ మహాసభ వ్యతిరేక కార్మిక వర్గ ఐక్యత వ్యతిరేక [వచ్చే మాసం నివేదిక భాగాలు]

అక్టోబరు 1989

యూనియన్ జిర్నలు

విజయాలు-ఒప్పందాలు

తిరుపతిలో సూపర్ మీటర్ ప్యాక్టరీ మేనిజ్ మెంటుకు యూనియన్ కు మధ్య ఒప్పందం కుదిరింది. షరతుగా 18 రోజుల పాటు జరిపిన పోరాటాన్ని కార్మికులు విరమించారు. పోరాటకాలంలో సంఘీభావం చూపిన ప్రజా సంఘాలకు యూనియన్ ధన్యవాదాలు తెలిపింది.

* * * రామగుండంలో ఇంజనీరింగ్ వర్కుస్ కాంట్రాక్టర్లు వద్ద పని చేస్తున్న 250 మంది కాంట్రాక్టు కార్మికులు రెండు రోజులు సమ్మె చేసి ప్రభుత్వ ఉత్తర్వు ప్రకారం తమ కనీస వేతనాలు పెంచుకున్నారు. రామగుండం ఇండస్ట్రియల్ వర్కుస్ యూనియన్ (సి.ఐ.టి.యు) నాయకత్వాన కార్మికులు ఈ విజయం సాధించుకున్నారు, రోజు వారీ జీతంలోను, నెలసరి జీతంలోను పెంపుదల సాధించుకున్నారు. మస్టర్ కార్డు, ఎంప్లాయ్ మెంట్ కార్డులు యివ్వటానికి యాజమాన్యం ఒప్పుకుంది, అంతేకాక ఆదివారం వేతనంతో కూడిన సెలవు యివ్వ నిరాకరించిన మేనేజిమెంటు 1980 జూన్ నుండి అరియర్స్ చెల్లంపుకు, ఏడాదికి 8 సెలవు దినాలు, ఓవర్ టైం జీతం యివ్వటానికి కూడ అంగీకరించింది.

* * * పశ్చిమ గోదావరి జిల్లా తాడేపల్లిగూడెం తాలూకా రైస్ తదితర మిల్లుల వర్కర్స్ యూనియన్ నాయకత్వాన గురువాయురప్పన్ స్వామి మిల్లు కార్మికులు దీర్ఘకాలం పాటు సమ్మె చేసి విజయం పొందారు.

గత యాజమాన్యం అవకతవకల మూలంగా మిల్లు మూత పడింది. కొత్త యాజమాన్యం చేపట్టినపుడు యూనియన్ కార్యకులు లేని సమయం చూచి మేన్త్రిలను పత్తిడిచేసి ఒప్పందం చేయించారు. ఆది

కార్మిక వ్యతిరేకమైనదని కొత్త ఎగ్రి మెంటు జరగాలన్న డిమాండుమీద జూలై 20 నుండి సమ్మె జరిగింది. చివరకు పెద్దల సమక్షంలో పాత ఒప్పందాన్ని రద్దుచేసి కొత్త ఒప్పందంపై సంతకాలు చేసుకున్నారు.

కొత్త జీ.ఓ. ప్రకారం కనీసవేతనం రోజుకు రు. 22-25 లు అమలుచేస్తారు. మొత్తం కార్మికులను పనులకు తీసుకోవటం, పండుగ శెలవులన్నీ అమలుచేయటం, మరికొన్ని రాయితీలు పొందుపరచబడినవి. చావ్వాపాలెం, సిద్ధాపురం గ్రామాల సర్పంచులు, ఉపసర్పంచులు తదితర పెద్దలు మధ్య వర్తులుగా సహకరించారు.

X X X
ప్రదర్శన
కర్నూలు పట్నంలో 150 మంది టైలరింగ్ కార్మికులు తమ రేట్లు పెంచాలని కోరుతూ ప్రదర్శన జరిపారు, కార్మిక శాఖ కార్యాలయం ఎదుట సభ జరిపారు. రేట్లు పెంపు, ప్రావిడెంటు ఫండు, బోనసు, షాపుల చట్టం అమలు చేయాలని నినాదాలిచ్చారు. ప్రదర్శకులనుద్దేశించి యూనియన్ అధ్యక్షుడు శ్రీ ఇ. పుల్లారెడ్డి ప్రసంగించారు. ప్రదర్శనకు కార్యదర్శి శ్రీ హాకిం నాయకత్వం వహించారు. కార్మిక శాఖాధికారులకు మెమోరాండం సమర్పించారు,

బోనస్ కోసం
కర్నూలు జిల్లా ఎమ్మిగనూరు స్పిన్నింగ్ మిల్లు యాజమాన్యం కార్మికులకు బోనస్ యివ్వకుండా మొండివైఖరి ప్రదర్శిస్తున్నదని, వెంటనే యాజమాన్యం బోనసు సమస్యను పరిష్కరించనట్లయితే ఆందోళనను తీవ్రతరం చేస్తామనీ పట్టణ సి.ఐ.టి.యు హెచ్చరించింది.

పాలకొల్లులో :
కొబ్బరి వర్తకులపై విధించిన మల్టి పుల్ టాక్సును రద్దు చేసి కొబ్బరి వ్యాపారులపై ఆధారపడిన కార్మికులను, రైతులను ఆదుకోవాలని కోరుతూ 500 మంది కార్మికులు పాలకొల్లులో ప్రదర్శన జరిపారు. సి.ఐ.టి.యు దీనికి నాయకత్వం వహించింది. మండలాధికారులకు వినతి పత్రాలు అందజేయబడినవి. టాక్సు రద్దు చేయాలని కోరుతూ వ్యాపారులు చేస్తున్న సమ్మె వల్ల కార్మికులు, రైతులు నష్టపోతున్నారని ప్రభుత్వం సమ్మెను విరమింప చేయాలనీ కోరారు

కనీస వేతనాల అమలుకోసం
జిల్లా రైస్, ఆయిల్, డాల్ మిల్ వర్కర్స్ జనరల్ బాడీ గుంటూరు పట్టణంలో ఆగస్టు 20వ తేదీన జరిగినది. జిల్లాలోని అన్ని ప్రాంతాల నుండి 170 మంది ఈ సమావేశంలో పాల్గొన్నారు. రైసు, ఆయిల్ మిల్లు కార్మికుల రాష్ట్ర నాయకులు శ్రీ అల్లూరి సత్యనారాయణ సదస్సులో ప్రారంభోపన్యాసం చేశారు. సంవత్సరాల తరబడి పని చేస్తున్ననూ ఉద్యోగ భద్రతగాని, గ్రాట్యుటీ, ప్రావిడెంటు ఫండు చట్ట ప్రకారం రానలసిన ఇతర సౌకర్యాలను కార్మికులు పొందలేక పోతున్నారని, అమలు చూడవలసిన ప్రభుత్వ శాఖలు పట్టించుకోవటంలేదని, ఈ ఆసరాతో యజమానులు కార్మికులను మోసంచేస్తున్నారని, అమలు చేయటానికి తక్షణం పూనుకోకపోయినట్లయితే కార్మికులు ఉద్యమించవలసి వస్తుందని హెచ్చరిస్తూ సదస్సు తీర్మానం చేసింది.

శాసన సభ్యులు శ్రీ పి. వెంకటపతి, శ్రీ ఈదా మాధవరెడ్డి, శ్రీ ఎం. పిచ్చయ్య అడ్వకేట్ ప్రసంగించారు. శ్రీ కంటె కామయ్య అధ్యక్షుడుగా, శ్రీ పిచ్చయ్య ప్రధాన కార్యదర్శిగా 19 మందితో కమిటీ ఎన్నికైనది.

○ ○ ○
కర్నూలు జిల్లా నంద్యాలలో కూడ మోటారు కార్మికులు స్థానిక అర్. టి. ఓ. కార్యాలయం వరకు ప్రదర్శనగా వెళ్లి వినతి పత్రం అందజేశారు.

అసంఘటిత రంగ కార్మికుల కోర్కెలు - ఆందోళనకై పిలుపు

నేషనల్ కాంపెయిన్ కమిటీ అధ్యక్షాన నెహ్రూజీ 23న ఢిల్లీలో జరిగిన అసంఘటిత రంగ కార్మికుల సదస్సు రూపొందించిన కోర్కెలు.

1. అవసరాల ప్రాతిపదికగా కనీస వేతనాలు 15వ ఇండియన్ బేబర్ కాన్ఫరెన్సు సూచించినవిధంగా నిర్ణయించే లోగా 800 పాయింట్లకు రూ.1250/-లు జాతీయ కనీస వేతనం నిర్ణయించాలి.
2. 1960 వు నా ది గా పాయింట్లకు రూ.2-00 పూర్తి పరిహారంగా కరువు భత్యం లింకు చేస్తూ కనీస వేతనం పెల్పించాలి.
3. ప్రావిడెంటు ఫండు, ఇ. ఎస్. ఐ., గ్రాట్యుటీ, ప్రసూతిసౌకర్యం తదితర చట్టబద్ధసౌకర్యాలు సంఖ్యతోనిమిత్తం లేకుండా అసంఘటిత రంగ కార్మికులకు ఏర్పరచాలి.
4. కనీస వేతనాల చట్టం సవరించి వేతనాలు, కరువుభత్యం చెల్లింపుకు తగు సూత్రాలు ఏర్పరచాలి. కొన్ని యూనిట్లను మి స హ యి ం పు అధికారం ప్రభుత్వానికి వుండరాదు. కాలనిర్ణయం ప్రకారం వేతనాలు సవరణజరగాలి. చట్టాన్ని ఉల్లంఘించిన యజమానులపై తప్పక జైలుశిక్ష విధించాలి.
5. రి గంటలపని, వారంతరపు శెలవు, పండుగ శెలవులు అసంఘటిత కార్మికులకు అమలుపర్చాలి. ఓవర్ టైంకు రెట్టింపు వేతనం యివ్వాలి.
6. అసంఘటిత రంగ కార్మికులందరకు ప్రభుత్వ గృహ నిర్మాణ పథకాలు అమలు పర్చాలి.
7. మహిళా కార్మికుల పిల్లలకు పని స్వభావంలోను, పని పరిస్థితులలోను ప్రత్యేక రక్షణ, సమాన వేతనాలు కల్పించాలి.
8. అక్రమ తొలగింపులు, తగ్గింపులు లేకుండా అసంఘటిత కార్మికులకు ఉద్యోగ భద్రతకు చట్టబద్ధ రక్షణ కల్పించాలి.

9. కాంట్రాక్టుపద్ధతి రద్దుచేయాలి. క్రమ పద్ధతిలో కాంట్రాక్టు కార్మికులందరినీ ఎంప్లాయ్మెంటు ఏ కేన్సిం జి తో నిమిత్తం లే కుం డా రెగ్యులరైజ్ చేయాలి. ఈలోగా పర్మనెంటు కార్మికులతో సమానంగా వేతనాలు చెల్లించాలి. న్యాయస్థానాలకు ఆయాపనుల స్వభావాన్ని బట్టి తగు వేతనాలు నిర్ణయించి అధికారం యివ్వాలి.
10. మహిళా కార్మికుల బిడ్డలను చూడేందుకు ప్రభుత్వ శిశుసంక్షేమ కేంద్రాలు ఏర్పరచాలి.
11. పర్మనెంటు, అదే స్వభావంగల పనులలో 150 రోజులు పూర్తిచేసిన క్యాజువల్, ఎన్. ఎం. ఆల్, దినసరి వద్దు చార్జిడ్, డెంపరరీ కార్మికులందరినీ పర్మనెంటు చేయాలి.
12. ఉపాధి అవకాశాలను కల్పించే పథకాలను ప్రభుత్వం చేబట్టాలి. రెగ్యులర్ పనులు కల్పించాలి. నిరుద్యోగ భృతి చెల్లించాలి.
13. రహస్య బ్యాలెట్ ద్వారా యూనియన్ల గుర్తింపుతో సహా అసంఘటిత కార్మికులకు డ్రేడ్ యూనియన్ హక్కులు, ప్రజాస్వామ్య హక్కులు కల్పించాలి.
14. కేంద్ర ప్రభుత్వం నుండి తగు సహాయంతోను, య జ మా ను ల నుండి సంక్షేమ నెస్ రూపంలోను అసంఘటిత కార్మికులకు సమగ్రమైన సంక్షేమ పథకం ఏర్పరచాలి.
15. జిల్లాస్థాయిలో త్రైపాక్షిక కమిటీల నేర్పర్చి కనీస వేతనాల చట్టం అమలు పర్యవేక్షణ జరగాలి. కేంద్ర, రాష్ట్ర సలహా బోర్డుల రెగ్యులర్ మీటింగులు జరుపబడాలి.

కార్యాచరణ ప్రోగ్రాం

1. అక్టోబరు 17న దేశ వ్యాపితంగా అసంఘటిత కార్మికుల కోర్కెల దినం జరుపాలి.

2. జిల్లా కేంద్రాలలో ధర్నాలు, రాష్ట్ర రాజధానుల్లో ప్రదర్శనలు అసంఘటిత కార్మికుల కోర్కెలపై వర్తిడికై నిర్వహించాలి.
3. రాష్ట్రస్థాయి, ప్రాంతీయ స్థాయి సదస్సులు నవంబరు 15 లోగా జరుపాలి. (ఆంధ్రప్రదేశ్ రాష్ట్ర స్థాయి అసంఘటిత కార్మికుల సదస్సు నవంబరు 12న హైదరాబాదులో జరుగుతుంది)
4. 1990లో జరిగే బడ్జెట్ సమావేశ సందర్భంగా పెద్దఎత్తున పార్లమెంటు ముందు అసంఘటిత కార్మికుల ప్రదర్శన నిర్వహించాలి
5. అసంఘటిత కార్మికుల ఆఖిల భారత ఒక రోజు సమ్మే నేషనల్ కాంపెయిన్ కమిటీ నిర్ణయించే తేదీన జరుపాలి.

కోల్ ఇండియా "బంగారు కరచాలనం"

7 లక్షలమంది బొగ్గుగనుల కార్మికులలో 50 వేల కార్మికులు అవసరాలకు మించి ఉన్నారని కోల్ ఇండియా లిమిటెడ్ నిర్ణయించింది. "నిజమైన పని పద్ధతులను" అమలు జరపడానికి ఏడు అటంకంగా ఉన్నారని కోల్ ఇండియా వారు భావిస్తున్నారు. కార్మికులను ఉద్యోగాలనుండి గెంటి వేసేందుకు ప్రధానిరాజీవ్ గాంధీగారు బంగారు కరచాలనం పేరుతో సూచించిన పద్ధతులను కోల్ ఇండియా లిమిటెడ్ వారు తు.చ. తప్పకుండా అమలు జరుపుతున్నారు. ఈ స్క్రీమ్ అమలుకోసం చైర్మన్ ఎం.పి. వారాయణన్ గారు సత్యేత్ టాన్స్ ఫోర్స్ రూపొందించారు. ఇప్పటివరకు కంప్యూటర్లు ప్రవేశపెట్టడంద్వారా ఒక సంవత్సరంలో 5000 కార్మికులను (నడువేలు) తొలగించాలని నిర్ణయించారు ఇప్పటికే 2000 కార్మికులు ఈ స్క్రీం ద్వారా ఉద్యోగం పదులుకునేందుకు సిద్ధ పడ్డారని యాజమాన్యం ప్రకటించింది. ఈ తేనెపూసిన కర్తకి మరెందరు బలికా నున్నారో వేచిచూడాలి.

అఖిలభారత రోడ్డు రవాణా వర్కర్స్ ఫెడరేషన్

అఖిలభారత రోడ్డు ట్రాన్స్పోర్టు వర్కర్స్ ఫెడరేషన్ 3వ మహాసభ సెప్టెంబరు 26 నుండి 28 వరకు కేరళ లోని పాలమాట్ లో జయప్రదంగా జరిగింది. మహాసభకు 11 రాష్ట్రాలనుండి 335 మంది ప్రతినిధులు, 16గురు పరిశీలకులు హాజరయ్యారు. ఆంధ్రప్రదేశ్ నుండి 30 మంది ప్రతినిధులు పాల్గొన్నారు, రాష్ట్రస్థాయి, జిల్లా స్థాయి పెడరేషన్లు, యూనియన్లు 108 అనుబంధంగలిగి 1లక్ష 60 వేల సభ్యత్వంతో ఆలిండియా పెడరేషన్ దేశంలో సుర్తింపు పొందిన పెద్ద సమాఖ్యగా వుంది. ప్రతినిధులకు చక్కని యేర్పాట్లు, భోజనసౌకర్యాలతోపాటు మహాసభ సందర్భంగా పాలమాట్ పట్టణం అరుణ పతాకాలతో, అందమైన స్వాగత తోరణాలతో, ట్యూబ్ లైట్లతో పండుగ వాతావరణంగా అలంకరించబడింది. మహాసభ ప్రారంభంలో పెడరేషన్ అధ్యక్షులు శ్రీ మహమ్మద్ ఇస్మాయేల్ అరుణ పతాకం ఎగురవేశారు. ప్రతినిధులందరు అమరవీరులకు శ్రద్ధాంజలి ఘటించారు.

మహాసభ ప్రతినిధులకు శ్రీ ఓ. భరతన్ (ఎం.ఎల్.ఎ.) ఆహ్వాన సంమాధ్యక్షులు స్వాగతం చెప్పారు. సి.ఐ.టి.యు అధ్యక్షులు శ్రీ బి.జి. రణదివే ప్రారంభ ఉపన్యాసం (అనారోగ్యరీత్యారాలేదు) తొలుత చదివి వినిపించబడింది. తరువాత కేరళ యల్.డి.యచ్ కన్వీనరు, అఖిలభారత వాటర్ ట్రాన్స్పోర్టు వర్కర్స్ ఫెడరేషన్ అధ్యక్షులు అయిన శ్రీ యం.యం.లారెన్స్ మాట్లాడారు. పెడరేషన్ ప్రధాన కార్యదర్శి శ్రీ సుశీల్ దాస్ నివేదిక సమర్పించారు. అందులో రోడ్డురవాణారంగముయొక్క ప్రాధాన్యతను, కేంద్రప్రభుత్వ నిర్లక్ష్యం వల్ల నేటి దాని దుస్థితిని తెలియజేశారు. మొదటిసారిగా 1989 ఏప్రిల్ 11న ఢిల్లీలో పార్లమెంటువద్ద వందలాది రవాణా కార్మికులతో ధర్నా నిర్వహించామని, స్పీకరుకు, పార్లమెంటుకు కోర్కెల పత్రం సమర్పించా

మని తెలిపారు. ప్రధానకార్యదర్శి నివేదిక పైన, పలుతీర్మానాలపైన ఆయా రాష్ట్రాల ప్రతినిధులనేకమంది మాట్లాడారు. చర్చల్లో ఆంధ్రప్రదేశ్ నుండి శ్రీ ఎస్. చిన్నపరెడ్డి, శ్రీ కొండగుంట, శ్రీ ఎం. ఎ. గృహర్, శ్రీ కె. జనార్దనరావు, శ్రీ కె. పాఠసారధిలు పాల్గొన్నారు.

మహాసభ సందర్భంగా "జాతీయ సమైక్యత" "రోడ్డు రవాణారంగం"లపై రెండు సెమినార్లు జరిగాయి. సి.ఐ.టి.యు కార్యదర్శి శ్రీ ఎం.కె. పాండే రోడ్డు రవాణారంగంపై చేసిన వివరమైన విశ్లేషణాత్మక ప్రసంగం ప్రతినిధులకెంతో ప్రయోజనాత్మకంగా వుంది. దేశంలో 7 ప్రణాళికలు గడచినా దేశంలో రోడ్డు రవాణా అవసరాలలో 40 శాతంగానే వుందని, నేటికి డ్రైవేడ్ రంగం 85 శాతం కాగా ప్రభుత్వరంగం 15 శాతం మాత్రమే నని అదికూడా ఆయా రాష్ట్ర కార్యోషన్ల క్రింద ప్రగతిని బస్సుల నిర్వహణలో జరుగుతుందని చెప్పారు. ఇతర దేశాలతో పోలిస్తే మనదేశం వెనుకబాటు తనాన్ని అంకెలలో వివరించారు.

ట్రాన్స్పోర్టు కార్మికులు యెదుర్కొంటున్న సమస్యలపై కేంద్రప్రభుత్వనిర్లక్ష్య ధోరణికి వ్యతిరేకంగాను, కార్మిక వ్యతిరేక విధానాలకు వ్యతిరేకంగాను, 1988 నూతన మోటారు వాహనాల చట్టం సవరణ కొరకు, ఉద్యోగభద్రత, దేశవ్యాపితంగా ఒకే వేతన విధానం కొరకు నవంబరు 17న తక్షణ కోర్కెలకై నిరసన దినం జరుపాలని, తరువాత 1990 లో దేశవ్యాపితంగా రోడ్డు బండ్ల కార్మికులను చేబట్టాలని కార్యదర్శి కీర్తనం చేయబడింది. దీనిని శ్రీ ఇ. పద్మనాభం (కేరళ) ప్రతిపాదించారు. పలువురు ప్రతినిధులు సమర్థించుచూ మాట్లాడారు.

నివేదికలు, తీర్మానాలు ఆమోదించిన అనంతరం మహాసభ పెడరేషన్ నిబంధనావళిలో ప్రధాన సవరణల నామోదించింది

ఆఫీసు బేరర్లు, కార్యవర్గంతోపాటు 102 మందితో జనరల్ కౌన్సిలు యేర్పాటు చేయబడింది. ఇకముందు అనుబంధ రుసుం సభ్యునికి 20 పైసలుగాను, ప్రతి యూనియన్ కనీస రుసుం 40/రూలు తగ్గకుండాను చెల్లించాలి. పెడరేషన్ వజ్రానరోడ్డురవాణా వర్కర్స్కు సమాచారంకై బులిటెన్ ప్రచురించాలని గూడా ప్రతినిధులు కోరారు.

అనంతరం నూతన ఆఫీసు బేరర్లు, కార్యవర్గం, జనరల్ కౌన్సిలు ఏకగ్రీవంగా ఎన్నుకోబడ్డాయి. అధ్యక్షులుగా శ్రీ మహమ్మద్ ఇస్మాయేల్ (బెంగాల్) ఉపాధ్యక్షులుగా శ్రీ సుజీత్ దాస్, రాజ్ దేవ్ గోలా (ప.బెంగాల్) శ్రీ కొండగుంట వెంకటేశ్వర్లు (ఆంధ్రప్రదేశ్) శ్రీ జె. హేమచంద్రన్ (తమిళనాడు), శ్రీ కె.యం. అబ్రహం (కేరళ) లను, ప్రధానకార్యదర్శిగా శ్రీ ఇ. పద్మనాభన్ (కేరళ). సహాయ కార్యదర్శులుగా శ్రీ ఎ. సౌందర్ రాజన్ (తమిళనాడు), శ్రీ మనిక్ డే (త్రిపుర) శ్రీ ఓ. భరతన్ (కేరళ), శ్రీ నారాయణసాహే, విశ్వనాథ సింగ్ (పశ్చిమబెంగాల్, కోశాధికారిగా శ్రీ కె.కె. దివాకరన్ (కేరళ)లో ఎన్నుకోబడ్డారు. కేంద్ర కార్యవర్గ సభ్యులుకా ఆంధ్రప్రదేశ్ నుండి శ్రీ ఎస్. చిన్నపరెడ్డి, శ్రీ ఎం.ఎ. గృహర్, శ్రీ నాడుక్రిష్ణయ్య, జనరల్ కౌన్సిలు సభ్యులుగా శ్రీ ఆర్. లక్ష్మయ్య, శ్రీ ఐ. నారాయణరావు, శ్రీ కె. మోహనరావు, శ్రీ మహమ్మద్ బిన్ సయీద్లు ఎన్నుకోబడ్డారు. సెప్టెంబరు 28న మతతత్వశక్తులకు వ్యతిరేకంగా, దేశ సమైగ్రతలకై యిచ్చిన పిలుపులో భాగంగా మహాసభ ముగింపులో 10 వేల మందితో ప్రదర్శన, 20 వేల మందితో పెద్ద సభ జరిగాయి. సభలో సి.పి.ఎం. పోలీట్ బ్యూరో సభ్యులు శ్రీ అచ్యుతానందన్, కేరళ సహకారశాఖా మంత్రి శ్రీ టి. కె. రామక్రిష్ణన్ ప్రభుత్వం ఉపన్యసించారు.

సి.ఐ.టి.యు. ఆంధ్రప్రదేశ్ కమిటీ సమావేశం

సి.ఐ.టి.యు. ఆంధ్రప్రదేశ్ కమిటీ సమావేశం ఖమ్మం పట్టణంలో శ్రీ వర్సా సత్యనారాయణగారి అధ్యక్షతన సెప్టెంబర్ 20, 21 తేదీల్లో జరిగింది.

ప్రధానకార్యదర్శి శ్రీ సండూరి ప్రసాద రావుగారు నివేదికను సమర్పించారు. దేశంలో రాజదేయ పరిస్థితుల్ని నింహావ లోకనం చేసి నానాటికి పెరుగుతున్న మత విద్వేషాగ్నులను చలాదానికి కార్మిక వర్గంతన కర్తవ్యాన్ని నెరవేర్చాలన్నారు. యజమానులు, ప్రభుత్వం కార్మికవర్గంపై జరుపుతున్న దాడులను వీరోచితంగా ప్రతిఘటిస్తూ తమ హక్కులకై కొనసాగి స్తున్న ఉద్యమాల్ని వివరించారు. ఈ నివే దికపై జరిగిన చర్చలో సభ్యులందరూ పాల్గొని తమ అనుభవాలను వివరించారు.

పంజాబ్ లో ఖలిస్తాన్ వాదుల తూటా టకు బలైపోయిన రాష్ట్ర యువజన సంఘం కార్యదర్శి శ్రీ సాహన్ సింగ్ దేశ్ కు జోహార్లర్పిస్తూ, ఖలిస్తాన్ వాదుల్ని ఎదుర్కోవా లంటే రాజకీయ పరిష్కారం జరగాలని, అందుకు ప్రధానంగా రాష్ట్రంలో ప్రజా స్వామ్య వ్యవస్థను పునరుద్ధరించవలసి అవసరం ఉందని ఒక తీర్మానంలో కోరారు.

దేశంలో పెరుగుతున్న మత దురహం కార శక్తుల కుట్రలను ఎదుర్కొని ఓడించ వలసిన అవసరం ఉన్నదని దేశంయొక్క సమగ్రతను కాపాడవలసిన అవసరం ఉందని, ఇందుకు కార్మికవర్గం పూనుకోవా లని మరొక తీర్మానంతో హెచ్చరించడం జరిగింది. సెప్టెంబర్ 28వ తేదీన జరుప బడే మతసామరస్య దినోత్సవంలో కార్మిక వర్గం హెచ్చుసంఖ్యలో పాల్గొనాలనీ, నవం బర్ మొదటివారంఅంతా మతసామరస్యం కొరకై పట్టణాలు, గ్రామాలన్నింటా విస్తృతమైన ప్రచారంజరపాలని అందులో భాగంగా ప్రత్యేకంగా ఒకరోజు వాహనాల్లో ఊరేగింపు జరపాలని, నవంబర్ 8వ తేదీన అన్నిమతాల, కులాల ప్రజలతో కలిసి అన్ని పరిశ్రమల ప్రాంతాలలోనూ,

ప్రధాన కూడలి ప్రదేశాలలోనూ మానవ హారాలను నిర్మించాలని ఈ తీర్మానంలో పిలుపివ్యవడింది. అందుకుగాను యువజన విద్యార్థి, మహిళా, రైతు, వ్యవసాయ కార్మిక తదితర నంహాల్లో, పార్టీలతోనూ సంప్రదించి కార్యక్రమాన్ని రూపొందించా లని నిర్ణయించడం జరిగింది.

రాజీవ్ గాంధీ ప్రభుత్వ హయాంలో అదుపులేకుండా ధరలు పెరగడం, బ్లాక్ మార్కెట్ పెరగడం యెడల సి.ఐ.టి. యు. తన తీవ్ర ఆందోళనను వెల్లడిస్తు న్నది. బియ్యం, పంచదార, నూనెలధరలు ఇటీవల కాలంలో విపరీతంగా పెరగడా నికి కేంద్రప్రభుత్వం అవలంబిస్తున్న విధా నాలే కారణమని భావిస్తున్నది. పంచదార ధరలు ఓపెన్ మార్కెట్ లో 9 రూ. లకు అమ్మించాలన్న ప్రభుత్వ నిర్ణయం చక్కెర మిల్లుల యజమానులకు విపరీత మైన లాభాలకు తెచ్చి పెట్టడానికే ఉప యోగపడగలదని విమర్శించింది. రాబోపు ఎన్నికలను దృష్టిలో పెట్టుకొని యు.పి. మహారాష్ట్రలోని పంచదార మిల్లు యజమా నుల ఒత్తిడిపైనే పంచదార ధరలను కేంద్ర ప్రభుత్వం పెంచిందని తెలిపింది. ధరల పెరుగుదలకు వ్యతిరేకంగా సెప్టెం బర్ 26 నుండి జరిగే ఆందోళనల్లో కార్మిక వర్గం హెచ్చు సంఖ్యలో పాల్గొనాలని విజ్ఞప్తి చేసింది.

రాష్ట్రంలో అంగన్ వాడీలలో పనిచేసే ఎంప్లాయీల, ఆయా ల, పరిస్థితిని సమీక్షించింది.

రాష్ట్రంలో అంగన్ వాడీలలో ఎంప్లాయీల, ఆయాల పరిస్థితిని సమీక్షించి వారి జీతాలను పెంచాలని, పనిగంటలను తగ్గిం చాలని కోరింది. వీరి సమస్యలపైచర్చించి ప్రభుత్వానికి విజ్ఞప్తిని సమర్పించడానికి గాను అక్టోబరు 31వ తేదీన హైదరాబాద్ లో సదస్సు జరపాలని నిర్ణయించబడింది.

రాష్ట్ర బిల్లింగు వర్కర్ల కాన్ఫరెన్స్ అక్టోబరు 22వ తేదీన విజయవాడలో జరుపుటకు నిర్ణయించబడింది.

కనీస వేతనాల చట్టంక్రింద నిర్ణయిం- పబడిన కనీస వేతనాలపైనగాని, కరువు భత్యం రేటుపైనగాని ఇంతవరకు ప్రభుత్వ నోటిఫికేషన్లు రాలేదు. కాబట్టి ఈ సమస్య పై అక్టోబరు 1 నుండి 10 వరకు తీవ్ర ఆందోళనలు జరపాలని, అక్టోబరు 12వ తేదీన రాష్ట్ర ప్రభుత్వాన్ని కలిసి విజ్ఞప్తిని సమర్పించాలని తీర్మానించడమైనది. అక్టోబరు 1-10 తేదీల మధ్య ఈ సమస్యపై సదస్సులు నిర్వహించాలని తీర్మానించడ మైనది.

యప్.సి.ఐ. గోదాములలో ఉత్తర హిందూ స్థానములో కాంట్రాక్టు కార్మిక పద్ధతిని కేంద్ర ప్రభుత్వం తద్దు చేసి నా ఆంధ్రప్రదేశ్ లో ఇంత వరకూ చేయలేదు. కాబట్టి ఈ సమస్యపై తీవ్రమైన ఆందోళన గావించాలని, అక్టోబరు 12వ తేదీన హైద రాబాద్ లో ఈ సమస్యపై సదస్సును జరిపి కేంద్ర లేబర్ కమిషనర్ కు విజ్ఞప్తిని సమ ర్పించాలని నిర్ణయించడమైనది.

రాయలసీమ, తెలంగాణా ప్రాంతాల డ్రేడ్ యూనియన్ పాఠశాల నవంబరు 12 నుండి 14 వరకు భాగ్యగుల కేంద్రం శ్రీ రాంపూర్ లో (మంచిర్యాల దగ్గర) జరుపు టకు నిర్ణయించడమైనది. సి.ఐ.టి.యు. పక్షాన ప్రకటించబడే మాసపత్రిక కార్మిక లోకం సం॥ చందా 20 రూ.లు ఉండాలని నిర్ణయించడం జరిగింది జనవరి నుండి దీనిని అమలు జరుపుటకు నిర్ణయించ బడింది.

అర్ధపాసిస్టు దాడులకు గురవుతున్న త్రిపుర శ్రామిక ప్రజాసేకానికి సంఘీభావం తెలుపుతూ ప్రతి అనుబంధ సంఘము- 20/- లకు తక్కువ కాకుండా నిధిని పంపించాలని నిర్ణయించడమైనది.

డిశంబరు అంతానికి "కార్మిక లోకం" సర్క్యులేషన్ 10 వేలకు పెంచుతామని సభ్యులందరూ హామీ నిచ్చారు.

అక్టోబరు 26, 27 తేదీలలో విజయవాడలో ముఠా, హమాల్ జిట్టు కార్మికులకు ఒక పాఠశాల, 28వ రాష్ట్ర మహాసభ ఉంటాయి.

శ్రామిక మహిళ

దేశంలో నెలకొన్న తీవ్ర సమస్య ప్రధానమైనదిగా రూపుదాల్చిన నిరుద్యోగంపై మహిళలు రణభేరి మోగించారు. నెప్టెంబర్ రిన అఖిల భారత ప్రజాతంత్ర మహిళా సమాఖ్య, అఖిల భారత శ్రామిక మహిళల సమన్వయ సంఘం ఆధ్వర్యంలో సుమారు 20 వేల మందిపైగా మహిళలు న్యూఢిల్లీలో ప్రదర్శన నిర్వహించారు.

ఢిల్లీలోని రాజ్ మాట్ నుంచి బోర్డ్ క్లబ్ వద్దకు జరిగిన ఈ ప్రదర్శనలో వ్యవసాయ కార్మిక మహిళలు, అంగన్ వాడీ ఉద్యోగినులు, చిన్న పరిశ్రమలు, సర్వీసు రంగాల్లోని శ్రామిక మహిళలతో సహా అనేక వేలమంది పాల్గొన్నారు. మహారాష్ట్ర నుంచి అత్యధిక సంఖ్యలో 3500 మంది హాజరుకాగా, కేరళ నుంచి 3000 మంది, పంజాబ్ నుంచి 1000 మంది, పశ్చిమ బెంగాల్ నుంచి 1000 మంది హాజరయ్యారు. ఆంధ్రనుండిగూడా పాల్గొన్నారు.

కేరళ మహిళలు రోజుల పాటు ప్రయాణించేసి, అనేక వ్యయ ప్రయాసల కోర్చి ఢిల్లీకి చేరుకున్నారు. బీహార్ మహిళలకయితే కాన్పూర్ లో వేధింపులు, జైలు శిక్షలు, జరిమానాలు ఎదురయ్యాయి. మరికొన్నిచోట్ల వారు పోలీసుల లాఠీచార్జికి గురికావలసి వచ్చింది. అన్నిఇబ్బందులను ఎదుర్కొని వారు దృఢనిశ్చయంతో ఢిల్లీ చేరుకున్నారు. వారిలో ఇంకా అనేక మంది నిర్బంధంలో వెనుకనే ఉండిపోవలసి వచ్చింది. కాంగ్రెస్ నిరంకుశ పాలనలో అనేక వేధింపుల నెదుర్కొంటూ కూడా త్రిపుర నుంచి 30 మంది, బోడోల ఆందోళనతో అట్టుడికి పోతున్న అస్సాం నుంచి 100 మంది మహిళలు ఢిల్లీకి చేరుకోవటం ప్రారంభించారు. వీరికి రాజ్ మాట్ వద్ద ఢిల్లీ కార్యకర్తలు శిబిరాల నేర్పాటుచేశారు.

జండాలు, బ్యానర్లు, వివిధ కళారూపాలతో ఉదయం 10 గంటలకు ప్రారంభ

మైన ప్రదర్శన బోర్డ్ క్లబ్ వద్దకు చేరుకొనే సరికి సుమారు 2 గంటలు పట్టింది. ఢిల్లీలో ఇటీవలి కాలంలో ఇంత పెద్ద ఎత్తున మహిళా ప్రదర్శన జరుగకపోవటంతో, ఈ ప్రదర్శన ఢిల్లీ వాసులను అమితంగా ఆకర్షించింది. అత్యంత క్రమశిక్షణతో ప్రదర్శన జరిగిన తీరు కూడా పలువురిని ఆకట్టుకుంది. ప్రదర్శన బోర్డ్ క్లబ్ కు సాగుతుండగా, దారిలో మహిళలు పలు నాటకాలను కూడా ప్రదర్శించారు.

"ఉద్యోగాలు కావాలి, వాగ్దానాలు కాదు"

ఛా సంస్కరణలు, కనీస వేతనాలు మొదలైన సమస్యలతోపాటు, ప్రధానమైన నిరుద్యోగ సమస్యను న్యూఢిల్లీ మహిళా ప్రదర్శన ప్రముఖంగా ముందుకు తెచ్చింది. "మాకు ఉద్యోగాలు కావాలి, ఉత్తుతి వాగ్దానాలు కాదు" అని వేలకొలది మహిళా కంఠాలు నినదించాయి. అదునికి కరణ, కంప్యూటరైజేషన్ వల్ల వేలమంది మహిళలు ఉద్యోగాల నుంచి నెట్టివేయబడ్డారు అనేక లక్షల మంది ఉద్యోగాల కోసం చెప్పలరిగేలా వీధుల్లో తిరుగుతున్నారు. ఈ సమస్యపై ప్రదర్శనకు రెండునెలల ముందునుంచే చేసిన ప్రచారం మంచి ప్రతిస్పందననే రేకెత్తించింది.

బోర్డ్ క్లబ్ వద్ద జరిగిన బహిరంగ సభకు కామ్రేడ్ అహల్యారంగ్ నేకర్ అధ్యక్షత వహించారు. నిరుద్యోగంపై కామ్రేడ్ సుశీలా గోపాలన్ ప్రధాన తీర్మానాన్ని ప్రవేశ పెడుతూ, ఉద్యోగాల్లో మహిళల శాతం తగ్గిపోతున్నదని పేర్కొన్నారు. పశ్చిమబెంగాల్, కేరళ రాష్ట్రాల్లో మినహా, మిగిలిన చోట్ల ఛా సంస్కరణలు అమలు చేయకపోవటంవల్ల ఛామి అతికొద్దిమంది చేతుల్లోనే కేంద్రీకృతమై పోయిందని ఆమె అన్నారు. ప్రస్తుత ఆర్థిక

వ్యవస్థలో స్త్రీలు సామాజిక అణచివేతకు లోనవుతున్నారని అంటూ, ఉపాధి హాక్కుకై ఉద్యమించేందుకు ముందుకు రావలసిందిగా అన్ని వర్గాల ప్రజానీకానికి ఆమె విజ్ఞప్తి చేశారు.

మత సామరస్యాన్ని కాపాడేందుకు మహిళలు ముందుకు రావాలని కామ్రేడ్ అహల్య పిలుపునిచ్చారు. కామ్రేడ్ విమలా రణదివే మాట్లాడుతూ, అంగన్ వాడీ ఉద్యోగినుల దుస్థితిని వివరించారు. పతి వ్యక్తికి ఉద్యోగ హక్కు ఉండాలని ఆమె డిమాండ్ చేశారు. సామాజిక అణచివేతను ఎదుర్కొనేందుకు మహిళలకు ఆర్థిక స్వాతంత్ర్యం అవసరమని ఆమె అన్నారు.

"ఉద్యోగం మా ప్రాథమిక హక్కు", ఉత్తుతి వాగ్దానాలతో మహిళలను మోసపుచ్చుతున్న రాజీవ్ ను గద్దెదించి, దేశాన్ని రక్షించండి" వంటి నినాదాలతో సభ ముగిసింది.

-సుజీ

మహిళా కార్మికుల సమావేశం

విశాఖపట్నంలో ఎల్.ఐ.సి. మహిళా ఉద్యోగుల సదస్సు యిటీవల జరిగింది. ఎల్.ఐ.సి. బిల్డింగ్ ఆవరణలో క్రెచీని ఏర్పాటు చేయాలని అన్ని ఆఫీసులలోను టాయిలెట్లు బోజన విశ్రాంతి గదులను ఏర్పాటు చేయాలని ఆఫీసు వేళల్లో మహిళలకు ప్రత్యేక బస్సులు నడపాలని తీర్మానంలో కోరింది.

ఆంధ్రాయూనివర్సిటీ లెక్చరర్ శ్రీమతి నళిని సదస్సును ప్రారంభించారు. జి.ఐ.సి మహిళా ఉద్యోగుల కమిటి కన్వీనర్ కుమారి శైలజ, శ్రీమతి సూర్యమణి మహిళా ఉద్యోగుల సమన్వయపై ప్రసంగించారు.

నెప్టెంబరు 1న పైమెక్స్ మహిళా కార్మికుల జనరల్ బాడీ జరిగింది. మహిళా కార్మికుల సమస్యలు, యూనియన్ కార్యకలాపాలలో మహిళా కార్మికులు చురుకుగా పాల్గొనవల్సిన అవశ్యకతపై వర్కింగ్ వుమెన్ నగరనాయకురాండ్లు శ్రీమతి సరోజ, శ్యామల, ప్రసంగించారు.

అ. య. స. ఘటపాక్షిని

స్టాప్ అండ్ వర్క్స్ పెడరేషన్ స్థాపించి 10 సంవత్సరాలు పూర్తయిన సందర్భంగా సెప్టెంబరు 16 నుండి 30 వరకు రాష్ట్రవ్యాపితంగా ఉత్సవాలు జరుపబడినవి. రాష్ట్ర కేంద్రానికి సమాచారం అందిన మేరకు హైదరాబాద్ సిటీలోని హయత్ నగరు, ఉప్పల్, కుషాయిగూడ, మిథాని డిపోలలోను, నల్లగొండ, నార్కెట్ పల్లి, యాదగిరి గుట్ట, ఖమ్మం, సత్తుపల్లి, భద్రాచలం, కొత్తగూడెం, ఒంగోలు, చీరాల, అద్దంకి, మార్కాపురం, గిద్దలూరు, కందుకూరు, కనిగిరి, కావలి, నెల్లూరు, ఆత్మకూరు, గూడూరు, వెంకటగిరి, తిరుపతి, జగిత్యాలలో పతాకావిష్కరణలు, సభలు జరిగినవి.

తిరుపతి, నెల్లూరు, ఖమ్మం, కొత్తగూడెం, యాదగిరిగుట్టలలో బహిరంగ సభలు జరిగాయి.

ఐక్య కార్యాచరణకు మరోపేరే పెడరేషన్ ఐక్యతా, పోరాటం నినాదంతో పెడరేషన్ స్థాపించిన తర్వాతనే ఆర్.టి.సి.లో యూనియన్ల మధ్య కొన్ని సందర్భాలలోనైనా ఐక్యకార్యాచరణ సాధ్యపడింది. డిపోస్టాయి నుండి రాష్ట్రస్టాయి వరకు ఐక్యపోరాటాలు జరిగినవి.

కొన్ని సందర్భాలలో యితర సంఘాల ప్రైవేటైజేషన్లకు సహకారం లభించక పోవడమూ మరికొన్ని సందర్భాలలో ఆటంకాలు కల్పించడమూ జరిగినను ఐక్యపోరాటముయొక్క ప్రాధాన్యతను సామాన్య కార్మికులు గుర్తించారనే దానికి ఉదాహరణలు స్థానిక సమస్యలపై జరిగిన ఐక్యపోరాటాలే, ఈ కృషిని

సరాన్ని కార్మికులకు మరొకసారి గుర్తు చేయటానికి ఉత్సాహపరచటానికి యీ వుత్సవాలు బాగా తోడ్పడినవి.

నూతన కమిటీల ఎన్నికలు

నెల్లూరు జిల్లా వెంకటగిరి డిపోలో 40 మంది ఎంప్లాయిసు యూనియను, మజూరు యూనియన్లనుండి విడివడి పెడరేషన్లో చేరారు. జనరలు బాడి జరిపి నూతన కమిటీని ఎన్నుకున్నారు.

అలాగే నెల్లూరు, డిపో, కావలి డిపో, తిరుపతి డివిజన్, తిరుపతి, డిపో జనరలుబాడిలు జరిగి నూతన కమిటీలు ఎన్నుకోబడినవి.

తృతీయ మహాసభకు తిరుపతి తయారు

ఐక్యపోరాటనినాదాన్ని సమర్థవంతంగా అమలుపర్చి విజయాలు సాధించి కార్మికులలో ఆత్మవిశ్వాసాన్ని కల్పించిన తిరుపతిలో మూడవ మహాసభను జరపాలని పెడరేషన్ కార్యవర్గం చేసిన నిర్ణయంపట్ల తిరుపతి, డిపో జనరలు బాడి సమావేశం హర్షం ప్రకటించింది. హాజరయిన కార్యకర్తలు, సభ్యులు ఎంతో ఉత్సాహపడి అప్పటికప్పుడే 24 వేల రూపాయల మేరకు వాగ్దానాలు చేశారు. తిరుపతి పట్టణంలోచే ఆర్.టి.సి కార్మికులందరినీ కలుసుకొని మహాసభకు జయప్రదంచేస్తామని దృఢ విశ్వాసంతో ప్రకటించారు.

మూడు సంవత్సరాల కాలంలో తిరుపతి పట్టణంలో సాధించవలసిన ప్రగతి గురించి జిల్లా సి.ఐ.టి.యు రూపొందించి అమలు చేస్తున్న పథకం, సంఘీభావ వుద్యమాలూ ఆర్.టి.సి కార్మికులను ఎంతో ప్రభావితం చేసినవనేందుకు యిది నిదర్శనం.


సి. ఐ. టి. యు. పాఠశాల

సి. ఐ. టి. యు. ద్వితీయశ్రేణి కార్యకర్తలకు సి.ఐ.టి.యు ప్రదేశ్ కమిటీ ఆధ్వర్యాన రాజమండ్రిలో రాజకీయ, ప్రేద్ యూనియన్ తరగతులు సెప్టెంబర్ 6 నుండి 12 వరకు నిర్వహించబడ్డాయి. 11 జిల్లాల నుండి 270 మంది విద్యార్థులు హాజరయ్యారు. అందులో విశాఖ జిల్లా నుండే 140 మంది పాల్గొనటం ప్రత్యేకత. రాజమండ్రి సి.ఐ.టి.యు కార్యకర్తలు ఆహ్వాన సంఘంగా ఏర్పడి పాఠశాలకు తగిన ఏర్పాట్లు చేసి విజయవంతం చేశారు. సి.ఐ.టి.యు కార్యదర్శి శ్రీ కొండగుంట వెంకటేశ్వర్లుగారు ప్రెసిసిపాల్ గా వ్యవహరించారు. శ్రీ బి. సాంనీరెడ్డిగారు సమాజపరిణామం, శ్రీ బి. వి. రాఘవులు గారు అర్థశాస్త్రం, శ్రీ వి. శ్రీహరిగారు కార్మికోద్యమ చరిత్ర, శ్రీ మోటూరుహనుమంత రావుగారు జనతా ప్రజాస్వామిక విస్తవ సాధన, శ్రీ పర్నా సత్యనారాయణగారు కార్మికరంగంలో కర్తవ్యాలు, శ్రీ కొండగుంట వెంకటేశ్వర్లుగారు కార్మికచట్టాలు, శ్రీ నండ్లూరి ప్రసాదరావుగారు నిర్మాణ కర్తవ్యాలు క్లాసులను బోధించారు. విద్యార్థులు విరామ సమయాల్లో గ్రూపు చర్చలు సాగించారు. విశాఖ జిల్లా గ్రూపుల నాయకులు విద్యార్థులకు ప్రత్యేకంగా వక్రత్వ, వ్యాస, కరవత్ర పోటీలు నిర్వహించి విజేతలకు రాజకీయ, సిద్ధాంత పుస్తకాలు బహుమతులుగా అందజేశారు. తూ. గో. జిల్లా ప్రజా నాట్యమండలి కళాకారులు ప్రదర్శనలిచ్చి విద్యార్థులకు వినోదం కల్పించారు, సి.ఐ.టి.యు తరగతుల నుండి తాము విజ్ఞానం పొందుతున్నామని విద్యార్థులు తెలిపారు, ఆహ్వాన సంఘం కృషికి సి.ఐ.టి.యు నాయకత్వం అభివందనాలు తెలిపింది, ఆహ్వాన సంఘ కార్యదర్శి శ్రీ టి. యస్. ప్రకాష్ అభినందనలతో పాఠశాల జయప్రదంగా ముగిసింది, ఆహ్వాన సంఘం సి.ఐ.టి.యు ప్రదేశ్ కమిటీకి రూ. 400/- విలువగల బటన్ మైకును బహూకరించింది.

"కార్మికలోకం"

చందాదారులుగా చేరండి

సం॥ చందా రు. 20/00 లు



మంచిర్యాలలో లారీ కార్మికుల ప్రదర్శన

యు.ఇ.ఇ.యు ప్రధాన కార్యదర్శి ప్రకటన

యునైటెడ్ ఎలక్ట్రిసిటీ ఎంప్లాయిస్ యూనియన్ ప్రధాన కార్యదర్శి శ్రీ వి. శ్రీహరి ఈ క్రింది ప్రకటన చేశారు.

ముప్పుయి సంవత్సరాల తరువాత మొదటి సారిగా ఆంధ్రప్రదేశ్ విద్యుత్ బోర్డులో గుర్తింపు యూనియన్ నిర్ధారణ కోసం సెప్టెంబరు 26 న ఎన్నికలు జరగ నున్నాయి. ఈనాటికి ఆ సంస్థలో మూడు గుర్తింపు గలిగిన సంస్థలుండీ కార్మికుల జీవితం దుర్భరమవుతున్నది. ఈ పరిస్థితి చక్కదిద్దేందుకు సంస్థలో పనిచేసే అన్ని యూనియన్లను ఒక వేదికమీదికి తెచ్చి కార్మికవర్గ ఐక్యపోరాటాల ద్వారా కృషి చేయాల్సివుంది. దీనిని విస్మరించి ఏదో ఒక యూనియన్ మాత్రమే బేరమాడే శక్తిగా వుండాలని ఇప్పుడు ఈ యూని ఆత్మళను ప్రదర్శించాయి. మేనేజిమెంట్ కూడా అంతే సంసిద్ధతను వ్యక్తంచేసి ఎన్నికలకు ఒత్తిడి పెట్టడం యాదృచ్ఛికం కాదు. ఎన్నికలు అనేవి జరిగితే సంస్థలోని వివిధ విభాగాలలో కాంట్రాక్టు కార్మికులకు కూడా ఓటింగ్ హక్కు ఇవ్వాలని సి.ఐ.టి.యు డిమాండ్ చేసింది. దీనికి లేబరు డిపార్టుమెంట్ అంగీకరించ నందున కోర్టుకు వెళ్ళవలసి వచ్చింది. కాంట్రాక్టు కార్మికులకు కూడా ఓటింగ్ హక్కు ఏర్పడితే యాజమాన్యం సాగించే దాడికి సమైక్య ప్రతిఘటన సాధ్యం. లేకుంటే డిపార్టుమెంటు కార్మికులకు కాంట్రాక్టు కార్మికులకు పోరాటాల సందర్భంగా ఒకరికొకరిని వ్యతిరేకంగా యాజమాన్యం ఉపయోగించుకుంటున్నది. ఇది నరకే గుర్తింపు ఉన్న సంఘాలే మరలా గుర్తింపుకు పోటీపడుతున్నాయి. ఇదివర కున్న గుర్తింపుతో యూనియన్ ఎలా సాధించగలదో దురూహ్యం. ఇలాంటి స్థితిలో కాంట్రాక్టు కార్మికులను కూడా ఓటు ఇప్పించాలని కోరుతూ సి.ఐ.టి.యు అనుబంధ సంస్థ ఎలక్ట్రిసిటీ కాంట్రాక్టు వర్కర్స్ యూనియన్, వరంగల్ ప్రై-వేట్ బోర్డులో రిట్ పిటిషన్ వేసింది. కాంట్రాక్టు కార్మికులు విద్యుత్ బోర్డు కార్మికులు

కాదని యాజమాన్యం వాదిస్తోంది. సరిగా అదే వాదనను 1104 యూనియన్ కూడా చేసింది ప్రైవేట్ బోర్డులో రిట్ పిటిషన్ ను వ్యతిరేకించేందుకు 327 సంఘం కూడా ఒక లాయరును నియమించింది.

28 వేల మంది కార్మికులకు సంబంధించిన విషయములో పీరికి ఓటు హక్కు నివ్వరాదని యాజమాన్యానికి వత్తాను పలికే ఈ యూనియన్లు కార్మికులను ఏ మాత్రం ఉద్ధరిస్తాయో గమనించవచ్చు. రిట్ పిటిషన్ పై తుది విచారణ జరుగుతుంది. అనాడు ఇచ్చే తీర్పును లోబడి ఎన్నికలు జరపాలని, ఎన్నిక ఫలితాలను తీర్పు వచ్చేవరకు ప్రకటించరాదని ప్రై-వేట్ బోర్డు తాత్కాలిక ఉత్తర్వు ఇచ్చింది. యునైటెడ్ ఎలక్ట్రిసిటీ ఎంప్లాయిస్ యూనియన్ సభ్యులు, సానుభూతిపరులు ఏ యూనియన్ కూ ఓటు చేయరాదని ఈ యూనియన్ ఆఫీసు బేరర్లు నిర్ణయించారు. ఈ విర్ణయం వెనుక గల కారణాలను కార్మికులలో విస్తృతంగా ప్రచారం చేయాలని విజ్ఞప్తి చేశారు.

ఇ.సి.ఐ.ఎల్ ఉద్యోగులకు బోనస్

బోనసు చెల్లింపుపై ఇ.సి.ఐ.ఎల్. ఉద్యోగుల సంఘానికి, యాజమాన్యానికి ఒప్పందం కుదిరింది. ఇ సి ఐ ఎల్ ఉద్యోగుల సంఘం ప్రధాన కార్యదర్శి శ్రీ ఎస్ నరసింహారెడ్డి తన డీక్షను ఉపసంహ కున్నారు. 1988-89 సంవత్సరంలో ఇ సి ఐ ఎల్ కు రూ. 3.17 కోట్లు మాత్రమే లాభంవచ్చింది కనుక గతంలో చెల్లించినట్లు 20 శాతం కాకుండా 8.33 శాతం మాత్రమే బోనసు చెల్లిస్తున్నట్లు యాజమాన్యం ప్రకటించింది. ఎన్ని ప్రయత్నాలు చేసినప్పటికీ యాజమాన్యం తన వైఖరి మార్చు. కొనక పోవడంతో శ్రీ నరసింహారెడ్డి సెప్టెంబరు 28 నుంచి నిరవధిక నిరహార దీక్ష ప్రారంభించారు. ఆయనకు మద్దతుగా ఇ సి ఐ ఎల్ కార్మికులు పది, పదిహేనుగురు ప్రతిరోజూ

రిలే నిరాహార దీక్ష వహించారు.

లేబర్ కమిషనర్ ముందు జరిగిన సమావేశంలో 10.83 శాతం బోనసు చెల్లింపుకు ఒప్పందం కుదిరింది.

వర్కుచార్జిడు, ఎన్.ఎం.ఆర్.ల ధర్నా

దీర్ఘకాలంగా అచరిష్కృతంగా వున్న వర్కుచార్జిడ్, ఎన్.ఎం.ఆర్ ల కోర్కెల క్షే ప్రభుత్వంపై వత్తిడి తెచ్చేందుకు సెప్టెంబరు 16న అసెంబ్లీ జరుగుతున్న సందర్భంగా సచివాలయం వద్ద ఆంధ్ర ప్రదేశ్ ప్రావేసు (ఆర్ ఆండ్ బి) ఎంప్లాయిస్ యూనియన్, ఆంధ్రప్రదేశ్ పి. డబ్ల్యు. డి, ఎ, పి. పంచాయతి రాజ్ (జెడ్.పి.) ఎంప్లాయిస్ యూనియన్, ఎ.పి.ఎస్.ఐ.డి.సి ఎంప్లాయిస్ యూనియన్, పి.మున్సిపల్ ఎంప్లాయిస్ ఫేడరేషన్, ప్రొడ్రాబాడ్ మున్సిపల్ కార్పొరేషన్ ఎంప్లాయిస్ యూనియన్, ప్రొడ్రాబాడ్ మెట్రోపాలిటన్ వర్కు స్టాఫ్ అండ్ ఎంప్లాయిస్ యూనియన్ల పిలుపుపై రాష్ట్రంలోని 15 జిల్లాలలోని 40 డివిజన్లు నుండి 200 మంది వర్కుచార్జిడ్, ఎన్.ఎం.ఆర్. ఉద్యోగులు, కార్మికులు ధర్నా నిర్వహించారు. ఈ సందర్భంగా అసెంబ్లీలోని ముఖ్యమంత్రి ఛాంబర్ లో వారిని రాష్ట్ర సమూల అధ్యక్షులు శ్రీ కొండగుంట వెంకటేశ్వర్లు, కార్యదర్శి శ్రీ పి.వి.యస్. శాస్త్రి, శాసన సభ్యులు శ్రీ మంచికంటి రామకృష్ణరావు, సి. ఐ. టి. యు. రాష్ట్ర ప్రధాన కార్యదర్శి శ్రీ నందూరి ప్రసాద రావు గారలు కలసి మెమోరాండం ఇచ్చారు.

తరువాత ఇంజనీర్ ఇన్ చీఫ్ ఇరిగేషన్ శాఖ వారిని కలసి గుడా మెమోరాండం సమర్పించారు. ధర్నా సందర్భముగా పాల్గొన్న వారి నుద్దేశించి ఆయా సంఘాల తరపున వలువురు జిల్లా, బ్రాంచి నాయకులు మాట్లాడారు. తరువాత సమస్యల పరిష్కారం కొరకు ఆందోళనలు సాగిస్తుండాలని నిర్ణయించారు.

సభలు - సమావేశాలు

భువనగిరిలో విజయోత్సవ సభ

నల్లగొండ జిల్లా భువనగిరి పట్టణంలో సూర్యవంశీ స్పిన్నింగు మిల్లు కార్మికులు ఆగస్టు 15వ తేదిన విజయోత్సవసభ జరుపుకున్నారు. ఈ మధ్యనే సదరు మిల్లు కార్మికులు మిల్లు యాజమాన్యంతో ఒప్పందం కుదుర్చుకొని విజయాలు పొందిన సందర్భాన్ని పురస్కరించుకొని విజయోత్సవసభ జరిపారు. 10 యూనియన్ల నాయకులను, ఆ సంఘాల సభ్యులనుకూడ ఆహ్వానించారు. మొత్తం 1000 మంది సభలో పాల్గొన్నారు. పాల్గొన్న వారిలో మహిళా కార్మికులుకూడ వున్నారు.

రాష్ట్ర సి.ఐ.టి.యు అధ్యక్షులు శ్రీ పర్వ సత్యనారాయణ, సూర్యవంశీ యూనియన్ అధ్యక్షులు శ్రీ బుచ్చిరెడ్డి, భువనగిరి డివిజన్ సి.ఐ.టి.యు. నాయకులు శ్రీ వెంకటయ్య సభికుల నుద్దేశించి ప్రసంగించారు. సోదరసంఘాలనుండి నాయకులు కూడ ప్రసంగిస్తూ తమ తమ అనుభవాలను వెల్లడించారు. వివిధ ట్రేడ్ యూనియన్ సంస్థల నాయకులతో తమకు కలిగిన అనుభవాలదృష్ట్యా తాము సి.ఐ.టి.యు మార్గదర్శకత్వంలో పనిచేయ సంకల్పించుకున్నట్లు ప్రకటించారు. సి.ఐ.టి.యు రూపొందించిన మాస్ ఎడ్యుకేషన్ పథకం ప్రకారం శిక్షణ తరగతులు నిర్వహించటానికి వూనుకుంటామని మాట యిచ్చారు. చివరగా ఆంధ్ర ప్రజానాట్యమండలివారి మ్యాజిక్ ప్రదర్శనతో సభముగిసింది.

రైల్వే చీరాల బ్రాంచిలో

రైల్వేలో కొనసాగుతున్న కాంట్రాక్టు పద్ధతి వల్ల రైల్వే కార్మికులకు ప్రమోషన్లు రాకపోగా ఉన్న ఖాళీలను కూడ బ్రీ చేయడం లేదని ఈ పరిస్థితులలో రైల్వే కార్మికులు ఐక్యపోరాటాలకునడుమ దిగించటమే మార్గమని దక్షిణ మధ్య

రైల్వే ఎంప్లాయ్స్ యూనియన్ అధ్యక్షులు శ్రీ పి. శ్రీరాములు అన్నారు. చీరాలలో, తెనాలి బ్రాంచి యూనియన్ ముఖ్య కార్యకర్తల సమావేశంలో శ్రీ శ్రీరాములు పై విధంగా పాల్గొన్నారు. అదే సమావేశంలో శ్రీ పేర్ల అంజయ్య కన్వీనర్ గా చీరాల స్టేషన్ కమిటీని ఎన్నుకున్నారు.

ఫేమెక్స్ లో ఎన్నికలు

హైదరాబాద్ లోని జీడిమెట్ల పారిశ్రామిక ప్రాంతంతోనున్న ఫేమెక్స్ ఇంటర్నేషనల్ లిమిటెడ్ ఎంప్లాయ్స్ యూనియన్ జనరల్ బాడీ సమావేశం ఈ నెల 7 న జరిగింది. ఈ సమావేశానికి కార్యనిర్వాహక అధ్యక్షులు కా॥ అంజిరెడ్డి గారు అధ్యక్షత వహించారు. శ్రీ ఎస్. వీరయ్య అధ్యక్షుడు, డి-అంజిరెడ్డి కార్యనిర్వాహక అధ్యక్షుడుగా, టి. వి. ఎస్. రమణ ఉపాధ్యక్షుడుగా, వి. శ్రీనివాసు ప్రధాన కార్యదర్శిగా, శ్రీధర్ సహాయ కార్యదర్శిగా, చారి ఆర్గనైజింగ్ కార్యదర్శిగా, పరంజ్యోతి కోశాధికారిగా. మరో ఆరుగురితో కమిటీ ఎన్నికయింది. ఇదే సమావేశంలో ఫేమెక్స్ కార్మికుల తరపున ప్రధాన కార్యదర్శి కా॥ శ్రీనివాసు రు. 2900/- కా॥ అంజిరెడ్డి గారికి సి ఐ టి యు నగర కౌన్సిల్ నిధిగా అందించారు.

రిజ్ కార్మికులు

రిజ్ తొక్కే ప్రతి కార్మికునికి ప్రభుత్వం స్వంత రిజ్ ను సమకూర్చాలని రిజ్ కార్మికులకు రక్షణ కల్పించాలని జంటనగర్ల రిజ్ కార్మిక సంఘం (CITU) ఆగస్టు 26న పెద్ద ప్రదర్శన జరిపింది. కిలోమీటరు పొడవున ప్రదర్శన సాగింది. కవాడిగుడా కేప్ నుండి వద్మ శాలి కాలనీ, బ్యాంక్ కాలనీల మీదుగా తాళ్ళ బస్తీ వరకు ప్రదర్శన, అనంతరం బహిరంగ సభ జరిగింది.

నిబంధనల పేరుతో, పోలీసుల, మామూళ్ళ పేరుతో రౌడీల నుండి రక్షణ కల్పించాలని ప్రదర్శకులు నినాదాలు చేశారు.

CITUలో చేరిక

అనకాపల్లిలోని సా మిల్లు కార్మికులు తమ సమస్యల పరిష్కారం కోసమై విశాఖ జిల్లా టింబర్ వర్కర్స్ యూనియన్ (CITU)లో చేరుటకు నిర్ణయించుకున్నారు. గౌరవాధ్యక్షులుగా శ్రీ ముళ్ళ సత్యనారాయణగారిని, అధ్యక్ష కార్యదర్శులుగా శ్రీ తామడ నారాయణరావు, శ్రీ ఈదర సత్యనారాయణగార్లను మరికొందరితో కలిపి కమిటీని ఎన్నుకున్నారు.

పంచాయతీ రాజ్ - నెల్లూరు.

పంచాయతీరాజ్ ఎంప్లాయ్స్ యూనియన్ నెల్లూరు జిల్లా బ్రాంచి మహాసభ శ్రీ కె. శ్రీనివాసులు అధ్యక్షతన జరిగింది. సంఘ రాష్ట్ర నాయకులు శ్రీ కె. వెంకటేశ్వర్లు మహాసభను ప్రారంభించారు. ఎన్. ఎమ్. ఆర్.ల రెగ్యులరైజేషన్, డి. ఎ. విడుదల, నెలంతటా పనిచూపాలని మొదలగు కోర్కెలపై తీర్మానాలు చేయబడినవి. శ్రీ కె. శ్రీనివాసులు గౌరవాధ్యక్షులుగా, యం. డి. ఖయ్యాం బేగ్ అధ్యక్షులుగా, శ్రీ డి. శ్రీనివాసులు కార్యదర్శిగా ఎన్నుకోబడ్డారు.

ప్రదర్శన - భీమవరంలో

సి.ఐ.టి.యు. అనుబంధ వర్కుచార్జిడ్ సంఘాలు భీమవరం పట్టణంలో ప్రదర్శనలు జరిపాయి. మండల రెవిన్యూ అఫీసరుకు, ఆర్. అం బి. ఎగ్జిక్యూటివ్ ఇంజనీరుకు వినతి పత్రాలు సమర్పించారు. సమ్మె కాలపు జీతం, బోనసు, చెల్లింపు ఆర్టికల్స్ 310, 311(2) బి.సి.లను రద్దు చేయాలని వినతి పత్రంలో కోరారు. ప్రదర్శనలో 100 మంది పాల్గొన్నారు.

మున్సిపల్ - హైదరాబాద్ లో

హైదరాబాద్ నగరంలో మున్సిపల్ కార్పొరేషన్ ఉద్యోగులు శ్రీ అలీ అఖ్తర్ అధ్యక్షతన సమావేశమై ప్రభుత్వోద్యోగుల పెడకేషన్ పిలుపును పాటించారు. రాష్ట్రానికి రావలసిన బడ్జెటును కేంద్ర ప్రభుత్వం విడుదల చేయాలని కోరారు. సమ్మె కాలపు జీతం రాష్ట్ర ప్రభుత్వం యివ్వాలన్నారు.

యఫ్.సి.ఐ గోదాములకార్మిక ప్రదర్శన

నెహ్రూబరు 6, 7 తేదీలలో యఫ్.సి.ఐ ఉద్యోగుల, కార్మికుల సంఘాల (CITU) ప్రతినిధుల సమావేశం కలకత్తాలో జరిగింది. ఉద్యోగ, కార్మిక సంఘాల సమన్వయ కమిటీ (CITU) ఏర్పాటు చేయబడినది.

యఫ్.సి.ఐ.లోని కార్మికుల, ఉద్యోగుల, వేతనాలు, పనిపరిస్థితులు మొదలగు విషయాలు కూలంకుషంగా చర్చించి ఒక విజ్ఞప్తిని ప్రకటించటం జరిగినది.

యఫ్.సి.ఐ.లో 60 వేల మందికి పైగా ఉద్యోగులు లక్ష మందికి పైగా కార్మికులు ఉన్నారు. మేనేజుమెంటు వీరికి చాలా అన్యాయం చేసింది. మిగతా ప్రభుత్వరంగ ఉద్యోగులతో పోలిస్తే తక్కువ వేతనాలు, హినమైన పని పరిస్థితులు ఉన్నాయి. FCI ఉద్యోగులలో ఉన్న అనైక్యత కారణంగానే యిలా జరుగుతోంది.

FCIలో ట్రేడ్ యూనియన్ల సమన్వయ కమిటీ (NCC) ప్రభుత్వరంగ పరిశ్రమల సంఘాల సమన్వయ కమిటీ (CPSTU) తో ఎలాంటి సంబంధంలేకుండా దూరంగా ఉండిపోయింది. దీనిని మేనేజుమెంటు అవకాశంగా తీసుకుంది.

ఈ NCC మేనేజుమెంటుతో చేసుకున్న ఒప్పందం ఫలితంగా కొద్దిమందికి మాత్రం ప్రమోషన్లు యిస్తామని ఆశజూపి ఎంట్రి లెవిల్ 6000 పోస్టులను రద్దు జేశారు. నాయకత్వం లా లూ చి ప డి కార్మికుల సంఖ్యను తగ్గించి పని భారం రెట్టించు చేసింది.

కేంద్ర డి. ఏ. ను కాదని పారిశ్రామిక డి. ఎ. ను అంగీకరించటంవల్ల బకాయాల పేరుతో తక్షణం చేతిలో పెద్దమొత్తం కనిపించినా స్కిల్లు, హైలీస్కిల్లు కార్మికులకు శాశ్వతంగా నష్టం వాటిల్లుతుంది. పెరిగినది కాస్తా త్వరలోనే తుడిచి పెట్టుకపోతుంది.

పాత ఒప్పందం 1987 జూలైతో ముగిసినా కొత్తదానికోసం యింకా చర్చలు ప్రారంభం కాలేదు. ఈ NCC నాయకత్వంలో పభూయిష్టమైన కోర్కెల పత్రం అంద

చేసింది. ఇది మేనేజుమెంటుకే ఉపయోగం. సంప్రదింపుల్లో ఈ NCCకే గుర్తాధిపత్యం వుండటం వల్ల కార్మికులకు హాని జరుగుతుంది.

రెగ్యులర్ పనుల్లో కాంట్రాక్టు కార్మికులను నియమించి మేనేజుమెంటు పర్మినెంటు కార్మికుల సంఖ్యను తగ్గించుతోంది, కాంట్రాక్టు అతి హీనంగా చూస్తున్నారు కార్మికులకు, చట్టబద్ధ సౌకర్యాలను సైతం నిరాకరిస్తున్నారు.

కేంద్ర ప్రభుత్వం తన మోడరన్ రైస్ మిల్సు మూసివేసి ప్రయివేటు వారికి అవకాశం కల్పిస్తోంది, దాన్యంపంట పెరిగినా ప్రభుత్వ సేకరణ తగ్గినట్లు అంకెలు చూపుతున్నారు,

ఉద్యోగాల ఖాళీలు నింపటంలేదు, కంప్యూటర్ల ప్రవేశం ఎక్కువైంది

వీటన్నిటి ఫలితంగా కార్మికులపై తీవ్ర దుష్ప్రభావం పడుతోంది, అందుకనే CITU ఉద్యోగుల, కార్మికుల సమన్వయ కమిటీని ఏర్పరచింది,

పరిస్థితి తీవ్రతను కార్మికులు గుర్తించి దేశ వ్యాపితంగా CITU జరిపే ఆందోళనలో భాగస్వాములు కావాలని పిలుపు యిస్తోంది.

సంప్రదింపులలో పాల్గొంటేనే సౌకర్యాలు వచ్చి పడతాయనుకుంటే పొరపాటు. పోరాటపంథా చేబడితేనే ఏమైనా సాధించుకోగలం.

-పోరాటానికి నడుంబిగించండి,

-ఉద్యోగులు, కార్మికులు ఐక్యంకండి,

-సంవత్సరాల తరబడి జరిగిన అన్యాయాన్ని తొలగించండి.

-విశ్వాసంతో ముందుకు ఆడుగువేయండి

మార్క్సఫెడ్ ఉద్యోగులు

జీతాల బాపతు మార్క్సఫెడ్ తమకు 80 లక్షల రూపాయలు బకాయపడిందని వాటిని తక్షణం ఇప్పించేందుకు వూనుకోవాలని విశాఖ జిల్లా గోపాలపట్నంలోని మార్క్సఫెడ్ ఉద్యోగులు ముఖ్యమంత్రిని కోరుతున్నారు.

నిజామాబాద్ పట్టణంలో యఫ్.సి.ఐ. గోదాముల కార్మికులు 300 మంది అక్టోబరు 4 వ తేదీన కంఠేశ్వర కాలనీ నుండి కలెక్టరు కార్యాలయం వరకు ప్రదర్శన జరిపారు. కలెక్టరు కు యఫ్. సి. ఐ మేనేజరుకు మెమోరాండాలు సమర్పించారు. స్థానిక ట్రేడ్ యూనియన్ నాయకులు ఈ ప్రదర్శనకు నాయకత్వం వహించారు.

కంఠేశ్వర్ గోదాములను అకస్మాత్తుగా తరలించి నందున కార్మికులు, సిబ్బంది యిబ్బందులకు గురయినారని ప్రదర్శకులు తెలిపారు.

30 వేల టన్నులు నిల్వ చేయగల గోదాములను నిర్మించటానికి భారత్ ఆహార సంస్థ (FCI) 1982 లోనే 35 ఎకరముల భూమిని కొని శంకుస్థాపన చేసి ఇంతవరకూ నిర్మాణానికి వూను కోకపోవటంలో గూడుపుతాణివున్నదని కొంతమంది స్వార్థపర కాంట్రాక్టర్ల కారణమనీ, అధికారులను కూడ లోబర్చుకున్నందున గోదాముల నిర్మాణం జరగక పోవటానికి కుంటి సాకులు చూపుతున్నారని ప్రదర్శకులు వెల్లడించారు.

ఇంతవరకు జాప్యం చేయడమే కాక రివ ప్రణాళిక కాలానికి కూడ ప్రపోజల్లు పంపనందుకు నిరసనగా కార్మికులు ప్రదర్శన జరిపారు.

యఫ్.సి.ఐ కార్యాలయం ఎదుట నినాదాలిచ్చారు. ఉద్యమాన్ని ఉధృతం చేయటానికి కూడ నిశ్చయించుకున్నారు.

గోదాముల తరలించకుండా కృషి చేస్తానని, ప్రదర్శనను విరమించండన జిలా మేనేజరు ప్రధర్శకులను కలిసి కోరినట్లు తెలిసింది.

దిన కూలీలకు కనీస వేతనాలనుకూడ FCI మేనేజుమెంటు అమలు చేయటం లేదని ఎలాంటి హక్కులు అమలు చేయటం లేదని కార్మికులు తమ ఆవేదనను తెలియజేశారు.

-కార్మికలోకం ప్రతినిధి-

త్రిపుర సంఘీభావ నిధి

సి.ఐ.టి.యు ఆంధ్రప్రదేశ్ కమిటీ పిలుపుపై ఈ క్రింది యూనియన్లు త్రిపుర సంఘీభావ నిధి పంపినవి.

1.	హిందూస్థాన్ పాలిమార్స్ వర్కర్స్ స్టాఫ్ యూనియన్, విశాఖపట్నం	రూ. పై. 200-00
2.	కోస్టల్ ఏజన్సీ జిప్సమ్ లోడింగ్ & అన్ లోడింగ్ వర్కర్స్ యూనియన్, విశాఖ	50-00
3.	ఇ సి ఎమ్ టి వర్కర్స్ యూనియన్ విశాఖ	50-00
4.	గోపాలపట్నం కలాసీవర్కర్స్ యూనియన్ ,,	50-00
5.	హిందూస్థాన్ పాలిమార్స్ కాంట్రాక్ట్ వర్కర్స్ యూనియన్ విశాఖ	25-00
6.	ఎ పి యస్ యి బి డిస్ట్రిక్టు స్టోర్స్ లోడింగ్ & అన్ లోడింగ్ వర్కర్స్ యూనియన్, విశాఖ	20-00
7.	ఎ పి బేవరేజీస్ కార్పొరేషన్ స్టాఫ్ & వర్కర్స్ యూనియన్, విశాఖ	30-00
8.	ఎ పి హైవేసు (R&B) ఎంప్లాయిస్ యూనియన్	100-00
9.	ఎ పి పి డబ్ల్యు డి ఇరిగేషన్ ఎంప్లాయిస్ యూనియన్	100-00
10.	ఎ పి. పంచాయితీరాజ్ (ZP) ఎంప్లాయిస్ యూనియన్	50-00
11.	ఎ పి మున్సిపల్ ఎంప్లాయిస్ పెడరేషన్	50-00
12.	ఎ పి లారీ & మోటార్ వర్కర్స్ పెడరేషన్	100-00
13.	ఎ పి ఎస్ ఐ డి సి ఎంప్లాయిస్ & యూనియన్	50-00
14.	ఎ పి ట్రైబల్ వెల్ ఫేర్ వర్కు ఇన్స్ పెక్టర్స్ యూనియన్	50-00
15.	ఎ పి ఐ యల్ టి డి వర్కర్స్ పెడరేషన్	100-00

అంగన్ వాడీ - రాయబారం

ఆంధ్రప్రదేశ్ అంగన్ వాడీ వర్కర్స్ అండ్ హెల్పర్స్ అర్గనైజింగ్ కమిటీ తరపున 4 గురు సభ్యులతో కూడిన ప్రతినిధి వర్గం అక్టోబరు 4 వ తేదీన రాష్ట్ర ముఖ్యమంత్రి శ్రీ యన్.టి. రామారావుగారిని కలిసి వినతిపత్రాన్ని సమర్పించింది. దీని సందూరి ప్రసాదరావు పాల్గొన్నారు.

జూలై 10 న అనేక ప్రాజెక్టు ఆఫీసుల ఎదుట ధర్నాలుచేసి కోర్కెల పత్రాలను అందజేయటం జరిగిందని. అంగన్ వాడీ వర్కర్ల కోర్కెలను వివరించారు.

ప్రభుత్వోద్యోగులుగా గుర్తించి జీతాలను పెంచాలని వర్కర్లకు 600/- లు, హెల్పర్లకు 400/- లు నిర్ణయించాలని విద్యార్హతను బట్టి ప్రాజెక్టులోని ఖాళీలను వర్కర్లతో నింపాలని,

వంట చెరుకు, ఇంటి అద్దెలకు గాను యిస్తున్న పైకాన్ని పెంచాలని, ఐ.సి.డి. ఎఫ్. పథకం ప్రకారం 4 గంటలపనినే అమలుచేయాలని మొదలగు 11 కోర్కెలను ప్రస్తావించారు.

ముఖ్యమంత్రి సాధారణ విన్నాసం కన్వీనరు యస్. పుణ్యవతి తెలియచేశారు.

రైల్వే విద్యుత్తీకరణ ప్రాజెక్టు క్యాజువెల్ లేబర్ సమస్యలపై ఆఖిలపక్ష సదస్సు

రైల్వే విద్యుత్తీకరణ ప్రాజెక్టు పనిలో జాప్యం, అలాగే 1140 మంది క్యాజువెల్ లేబర్లను పర్మినెంటు చేయటంలో రైల్వే బోర్డు అనుసరిస్తున్న కార్మిక వ్యతిరేక వైఖరి పట్ల నిరసనగ ఆగస్టు 20న విజయవాడలో ఆఖిలపక్ష సదస్సు జరిగింది.

కాంగ్రెస్ మినహా అన్ని రాజకీయ పార్టీల ప్రతినిధులు, INTUC తప్ప అన్ని కార్మిక సంఘ నాయకులూ సదస్సులో పాల్గొన్నారు. రైల్వే అధికారవర్గాల కార్మిక వ్యతిరేక వైఖరిని ఖండించారు.

రాజ్యసభ సభ్యుడు శ్రీ మోటూరి హనుమంతరావుగారు సందేశం యిచ్చారు.

ఈ సభ తీర్మానించిన అన్ని సమస్యలకు, తీసుకునే అన్నిరకాల ఐక్యకార్యాచరణకు మద్దతివ్వగలమంటూ సభలో పాల్గొన్న అన్నిరాజకీయ పార్టీల ప్రతినిధులు హామీ యిచ్చారు.

R E లోని వివిధ రైల్వే కార్మిక సంఘాలకు ప్రాతినిధ్యం వహిస్తున్న 300 మంది కార్మికులు క్యాజువల్ లేబర్లను పర్మినెంటు చేయాలి, కాంటాక్టు పద్ధతిని రద్దు చేయాలి, విజయవాడ - వాల్తేరు ప్రాజెక్టు మంజూరు చేయాలి. అది ప్రదర్శనలో నినదించారు.

రైల్వే విద్యుత్తీకరణ సమస్యలతోపాటు ఆర్టికల్ 311 (2), (20) ఈక్రింద తొలగించబడ్డ కార్మికులను ట్రిబ్యునల్ నిర్ణయానుసారంగా తిరిగి వసుల్లోకి తీసుకోవాలని సదస్సు ఏకగ్రీవంగా తీర్మానం ఆమోదించింది. సదస్సుకు C. P. I (M), CPM, BJP, TDP, JP, పార్టీల ప్రతినిధులు, అలాగే జోన్ లోని మజదూర్ యూనియన్, ఎల్.ఆర్.ఎస్.ఎ, ఎంప్లాయిస్ యూనియన్, వర్కర్స్ యూనియన్, ట్రాక్షన్ వర్కర్స్ ఎసోసియేషన్ల ప్రతినిధులూ హాజరపటం మద్దతు ప్రకటించడం ప్రత్యేక ప్రాముఖ్యం చేకూరింది.

చివరలో ప్రముఖ న్యాయవాది శ్రీ వై. వి. హనుమంతరావు కన్వీనరుగా ఆఖిలపక్ష కార్యాచరణకమిటీని ఎన్నుకొన్నారు.

CITU తీర్మానాలు

రాష్ట్రంలో వరదబాదితులకు ప్రభుత్వం సహాయం చేయాలని, మూతపడిన పరిశ్రమలను తెరిపించాలని, ఈ ముద్యనే రాష్ట్ర అసెంబ్లీ ఆమోదించిన ఏ. పి. మోనటరింగ్ ఆఫ్ ఇండస్ట్రీస్ యాక్టు - 1989 చాప్టరు 4, రూలు 24 (1) ప్రకారం అవసరమైన పరిశ్రమలకు ఆర్థిక సహకారం అందించటం ద్వారా పునరావాసం కల్పించాలని, పరిశ్రమలలో కాంట్రాక్టు పద్ధతిని రద్దుచేయాలని, ఎ. కె. కార్పోరేషన్ లో లాకౌట్ ఎత్తివేయాలని, రాయలసీమ పేపరు మిల్లను మూతవేయకుండా ప్రభుత్వం జోక్యం చేసుకొని కార్మికుల ఆదుకోవాలని, 3 సం॥ల సభులుగల NMRలను రెగ్యులైజ్ చేయాలని. కనీస వేతనాలతో కరువు భత్యాన్ని వెంటనే షోడిస్తూ 1989 జనవరి 1 నుండి అమలు చేయాలని, అంగన్ వాడవర్కర్ల, హెల్పర్ల సమస్యలు పరిష్కరించాలని కోరుతూ తీర్మానాలు చేయబడినవి.

రాశి మొండివై ఖరికి మూడు కమిటీల ఖండన

రాశి సిమెంట్ కార్మికులకు వేతన కమిటీ నిఫారసులు అమలు చేస్తానని, కనీస వేతనాలు చెల్లిస్తానని, 25వ మంది కార్మికులను పనిలోనికి తీసుకుంటానని లేబర్ కమిషనర్ సమక్షంలో అంగీకరించిన మేనేజిమెంటు వుల్లంఘించటమే గాక మోసానికి పాల్పడినట్లయిందని మేనేజిమెంటు చర్యను ఖండిస్తూ సి. ఐ. టి. యు, టి. ఎన్. టి. యు. సి, రాష్ట్ర సిమెంటు కార్మికుల సమన్వయ కమిటీ సంయుక్తంగా ప్రకటన చేశాయి. రాశి సిమెంటు కార్మికులకు మద్దతు ప్రకటించాయి.

అక్రమ చర్యలు కట్టిపెట్టి యికనైనా సుహృద్భావ వాతావరణంలో కార్మికుల కోర్కెల పరిష్కారానికి యాజమాన్యం పూనుకోవలసిందిగా కోరాయి.

ఇందుకై కార్మికులు సాగించే పోరాటానికి ప్రజాసేవ మద్దతు తెలపాలని విజ్ఞప్తి చేశాయి.

రాయలసీమ

సుమారు 15వేలమందికి ఉపాధి కల్పించే రాయలసీమ పేపరుమిల్లను యాజమాన్యం మూతవేసే ప్రమాదం ఏర్పడిందని కావున మిల్లను ప్రభుత్వం స్వాధీనం చేసుకొని 15 వేల కుటుంబాలను ఆదుకోవాలని యూనియన్ ప్రతినిధివర్గం ముఖ్యమంత్రిని కలిసి మహాజరు సమర్పించింది.

అవసరమైన చర్యలు తీసుకొని కార్మికులను ఆదుకుంటామని ముఖ్యమంత్రి హామీ యిచ్చారు.

లాకౌట్ ఎత్తివేయాలి

విశాఖపట్నంలో ఎ. కి. కార్పోరేషన్ అనే రీరోలింగు పరిశ్రమలో అక్రమంగా విధించిన లాకౌట్ ను ఎత్తివేయాలంటూ 600 మంది కార్మికులు ప్రదర్శన అనంతరం ఎ.కె.సి. హవుసు వద్ద సభ జరిగింది.

యూనియన్ అధ్యక్షులు శ్రీ వర్మ, సి.ఐ.టి.యు నాయకులు శ్రీ పి. వి. సుబ్బారావు, సి. హెచ్. నర్సింగరావులు సభలో ప్రసంగించారు. 7 నెలలుగా సాగుతున్న లాకౌట్ ను ఎత్తివేయాలని డిమాండ్ చేశారు.

యూనియన్లు వాస్తవాలి

కాకతీయ సిమెంట్స్ యాజమాన్యం వేధింపు చర్యలు

కోదాడ ప్రాంతంలోని (నల్గొండ జిల్లా) కాకతీయ సిమెంట్స్ యాజమాన్యం వేతనాలపై ఒప్పందానికి రాకుండా కార్మికులను వేధిస్తున్నది. జనవరి 1989 నుండి వేతన ఒప్పందం జరగవల్సియున్నది. కానీ ఒప్పందం ఒకవైపు కాలయాపన చేస్తూ మరోవైపు అకారణంగా కార్మికులకు పోకాజ్ నోటీసులు, వార్నింగ్ లెటర్స్ ఇవ్వటం, సస్పెన్షన్లు చేయటం ఇంక్రిమెంటు ఆపడం చేస్తూన్నారు. కార్మికులను బెదిరిస్తున్నారు. రిలీవరు రాకుండానే వెళ్ళినందుకు లేదా రిలీవరు రానందువల్ల డ్యూటీలో ఉన్నందుకూ వార్నింగులిస్తున్నారు. కార్మికులలో గ్రూపులు సృష్టించి కొందరికి స్పెషల్ ఇంక్రిమెంటు ఇవ్వటం, సీనియర్లకు ప్రమోషన్లు ఇవ్వక పోవటం ఈ చర్యలను కాకతీయ

సిమెంట్స్ వర్కర్స్ యూనియన్ ప్రధాన కార్యదర్శి శ్రీ కె. నారాయణరెడ్డి తీవ్రంగా ఖండించారు. కార్మికశాఖ అధికారులు, జోక్యం చేసుకొని పరిష్కరించాలని కోరారు.

టెక్స్టైల్ సదస్సు

డిల్లీ సదస్సు నిర్ణయానుసారం ఆదోని పట్టణంలో కొఠారి, యన్.టి.సి, రాయలసీమ స్పిన్నింగ్ మిల్స్ కార్మికుల సదస్సు జరిగింది. సి. ఐ. టి. యు ప్రదేశ్ కమిటీ సభ్యులు శ్రీ డి. జి. నరసింహారావు, కర్నూలు జిల్లా సి. ఐ. టి. యు అధ్యక్షులు శ్రీ ఎ. షడ్రక్ హాజరయినారు. ప్రభుత్వ విధానం వల్ల టెక్స్టైల్ పరిశ్రమ సంక్షోభానికి గురైనవైనాన్ని, వివరించా

సదస్సుకు శ్రీ విఠలన్న అధ్యక్ష వహించారు. ఎమ్మిగనూరులో సి. ఐ. టి. యు అనుబంధ సంఘం కార్యక్రమ వేశం జరిగింది.

ఎ.టి. ఆర్ కార్మికుల డిమాండ్

ఆదోని పట్టణంలోని ఎ. టి. ఆర్ ప్యాక్టరీ యాజమాన్యం కార్మికుల కోర్కెల పట్ల మొండిగా వ్యవహరిస్తున్నదనీ, 1988 నుండి పెండింగులోనున్న బోనసును వెంటనే చెల్లించాలని రాష్ట్ర ప్రభుత్వ ఉత్తర్వుల మేరకు బకాయిలతో సహా వేతనాలు చెల్లించాలని, రిట్రీచిమెంటు ఆపాలనీ ప్యాక్టరీ వర్కర్స్ యూనియన్ నాయకులు శ్రీ బి. రామాంజనేయులు, పి. ఈరన్న అధికారులకు విజ్ఞప్తి చేశారు.

కార్యకర్త దుర్మరణం

పార్వతి కో ఆపరేషన్ షుగర్స్ స్టాఫ్ & వర్కర్స్ యూనియన్ (సి.ఐ.టి.యు.) ముఖ్య కార్యకర్త శ్రీ బి. రామకృష్ణయ్య ది. 18-9-89 ఉదయం డ్యూటీకి వస్తుండగా లూనా డీకొని అక్కడిక్కడే మరణించాడు. శ్రీ బి. రామకృష్ణయ్య మృతికి అన్ని యూనియన్ల నాయకులు, స్టాఫ్ & వర్కర్స్ యూనియన్ గౌరవాధ్యక్షులు శ్రీ కె. ఉపేందర్ రావు, ప్యాక్టరీ చైర్మన్ శ్రీ నెల్లూరి వెంకటేశ్వర్లు, మేనేజింగ్ డైరెక్టర్ శ్రీ పి. బర్తిరెడ్డి సంతాపం తెలిపారు.

“కార్మికలోకం” ఆక్టోబరులో పెరుగుదల.

శ్రీ జి. మల్లయ్య (R&B)	మహబూబ్ నగర్	8
,, సి హెచ్. యాదగిరిరెడ్డి, బీబీనగర్ నల్గొండ		5
,, స్వామిరెడ్డి	,,	4
,, చిరకా బుచ్చిరెడ్డి	,,	29
,, డి. బాలస్వామి	,,	5
,, టి. అంజయ్య	బ్రాహ్మణపల్లి	8
,, తె. రమేష్	కొండమడుగు	10
,, ప్రభాకర్	పగిడిపల్లి	15
,, యల్. ఘాపాల్	బ్రాహ్మణపల్లి	2
,, ఎం శ్రీనివాస్ LIC	విజయనగరం	18
,, జి ఆర్ పాల్	హైదరాబాద్	5
,, ఎ ఎస్ గోవిందరావు	విశాఖ	20
,, ఎం వి సుబ్బారావు	కల్యాణఖిలి	50
,, ఎన్ కృష్ణారావు	విశాఖ	19
,, బి ఆవుల నరసయ్య	విశాఖ	15

ఆర్టీసి ధర్మాలు

ఆర్.టి.సి డ్రైవర్లు ఎదుర్కొంటున్న సమస్యలపై రాష్ట్ర వ్యాప్తంగా ధర్మాలు జరపాలని స్టేట్ అండ్ వర్కర్స్ ఫెడరేషన్ పిలుపు ఇచ్చింది. అనేక కేంద్రాలలో ధర్మా కార్యక్రమం అమలు చేయబడింది.

కోర్కెలు :

1. యాక్సిడెంటు కేసుల్లో డ్రైవర్లపై చర్యలకు సంబంధించి ఇటీవల జారీ చేసిన సర్క్యులర్ పి. డి. 27/189 నేటి 10-7-89 ఉపసంహరించాలి.
2. మెడికల్ టెస్ట్ పద్ధతిని మార్పు చేస్తూ విడుదలయిన సర్క్యులర్ 132/88 ని రద్దు చేయాలి.
3. డి.ఎం. పి. యల్, డైర్, స్ప్రింగ్ టెంప్లెట్ల పేర డ్రైవర్లపై విధిస్తున్న చర్యలను రద్దు చేయాలి.
4. యాక్సిడెంటు కేసులకు సంబంధించి రద్దు కేసులకు డ్రైవర్ల తరపున ఆర్టీసి యాజమాన్యమే లాయరును నియమించాలి.
5. సీటి సర్వీసులో 6-30 గంటలకు మించిన డ్యూటీవుండరాదు.

కార్యాలయ ప్రారంభం

ఆర్. టి. సి. స్టాఫ్ అండ్ వర్కర్స్ ఫెడరేషన్ కార్యాలయ ప్రారంభత్వం కొత్తగూడెం పట్టణంతో ఇటీవల జరిగింది. సింగరేణి ఎంప్లాయీస్ యూనియన్ కార్యదర్శి శ్రీ కె. జార్జి ప్రారంభించారు. 900 మంది డిపో కార్మికులు హాజరైన సభలో ఫెడరేషన్ ప్రధాన కార్యదర్శి శ్రీ చిన్నపరెడ్డి ఉపాధ్యక్షులు శ్రీ యం. యస్. రెడ్డి ఫెడరేషన్ పురోగమనాన్ని వివరించారు. శ్రీ పై. రామలింగం అధ్యక్షత వహించారు. సి.ఐ.టి.యూ ఖమ్మం జిల్లా కార్యదర్శి శ్రీ పి. రాజారావు సాహార్య సందేశ మిచ్చారు. మతోన్మాదుల దురాగతాలను వివరించారు. చుత ఎద్దేవోలను కార్మిక సంఘాలలోకి చొరబడకుండా జాగ్రత్త అని హెచ్చరించారు.

సంపాదకవర్గం

చైర్మన్ : సందూరి ప్రసాదరావు
 వర్కింగ్ ఎడిటర్ : వి. శ్రీహరి
 పర్సనల్ సత్యనారాయణ
 కొండగుంట వెంకటేశ్వర్లు
 ఎస్. వీరయ్య
 ఆర్. సుధాభాస్కర్

విజయకు మనవి :

విజన్స్ ల బకాయిలు పెరిగి పత్రిక ప్రచురణకు యిబ్బంది కలుగుతున్నది. 1వ తేదీ లోగా బకాయిలు చెల్లించని విజన్స్ లకు పత్రిక పంపబడదు. గమనించి వెంటనే బకాయిలు చెల్లించగోతుతున్నాం.

మేనేజర్, కార్మికలోకం

మిసి సిమెంటు కార్మికులకు కనీస వేతనాలకై నిఘోరం

సిమెంటు, సిమెంటుపై ఆధారపడిన పరిశ్రమలలో కనీస వేతనాల నిర్మాణం కోసం మహారాష్ట్ర ప్రభుత్వం ఆక్టోబరు, 1986లో నియమించిన కమిటీ ఈ సంవత్సరం జూలై 27 న తన నివేదికను అందించింది. ఈ కమిటీ సూచన ప్రకారం 1989 జనవరి 1 నుండి మిసి సిమెంటు కార్మికుల కనీస నెలజీతం రూ. 1440-30 లలో 75 శాతం ఉంటుంది. ఇండియన్ నేషనల్ సిమెంటు వర్కర్స్ ఫెడరేషన్ మరియు సి మెంట్ మార్కుపాకర్స్ అసోసియేషన్ల మధ్య మే 10న జరిగిన ఒప్పందం మేరకు కనీస స్కేలు రూ. 1440-30 క్రింద ఉన్నది. చిన్న చిన్న సిమెంటు పరిశ్రమల కార్మికులపై ఇందులో 50% శాతం కనీస వేతనంగా నిఘోరం చేయబడింది.

విద్యుత్ బోర్డులో కాంట్రాక్టు పద్ధతి : రద్దు చేయాలి

కంప్యూటర్ల ప్రవేశాన్ని నిలిపి, కాంట్రాక్టు పద్ధతి రద్దు చేయటం ద్వారా బోర్డులో సున్న ఖాళిల్నింపి నితర ప్రయోజనాలకు సంధ్యాల ఓపిక హామీతో డిజి జన్ స్టాయి ముఖ్య కార్యకర్తల సమావేశం డిమాండు చేసింది. ఇటీవలనే స్థాపించబడిన యునైటెడ్ ఎలక్ట్రిసిటీ ఏంప్లాయిస్ యూనియన్ అధ్యక్షుల యాసమావేశం జరిగింది యువజన సంఘం, పాత ఉత్పత్తుల కర్మాగార వర్కర్స్ యూనియన్ నాయకులు సాహార్య సందేశాలను ఇచ్చారు.

పారిశ్రామిక వినిమయ ధరల సూచీ

న్యూసిరీస్ (1982 సం॥ 100 పాయింట్లు పై)

1989

	మే	జూన్	జూలై	పాతపునాది లింకింగ్ ప్యాక్టర్
ఆలిండియా	169	170	172	4.93
గూడూరు	164	164	165	4.33
గుంటూరు	165	165	164	5.60
హైదరాబాద్	164	166	166	5.23
విశాఖపట్టణం	177	179	181	—
వరంగల్	163	164	163	—
కొత్తగూడెం	188	188	190	3.25
				(1966)
రాజమండ్రి	160	165	167	2.55
				(1971)

లేబరు కోర్టు తీర్పు

విశాఖపట్నంలో తన యూనియన్ లో చేరలేదన్న కక్షతో యస్. గంగాధర రెడ్డి "స్ట్రీక్ కైడ్" యాజమాన్యంతో చెప్పి బి. వెంకట్రావు అనే సి.ఐ.టి.యు కార్మికుడిని 1986లో పనిలోనుండి తీసివేయించాడు. శ్రీ వెంకట్రావు లేబరుకోర్టుకు విన్నవించుకోగా మూడు సంవత్సరాలపాటు విచారణ తదుపరి 1989 ఆగస్టు 5న కోర్టు తీర్పు చెప్పింది. వెంకట్రావును తొలగించటం చట్ట విరుద్ధమని, తొలగించిననాటి నుండి జీతము చెల్లిస్తూ తక్షణం పనిలోకి తీసుకోవాలని విశాఖపట్నం లేబరుకోర్టు తీర్పు ఇచ్చింది.

కార్మికులు టుంబానికి సాయం

విశాఖపట్నంలో ఆంధ్రా ఆక్సిజన్ కంపెనీలో సిలెండరు ప్రేలి ఒక కార్మికుడు 17 ఆగస్టున మరణించాడు. అతని కుటుంబానికి యాజమాన్యం రు 20 వేలు

యిచ్చినట్టు, కుటుంబంలోని ఒకరికి ఉద్యోగమిచ్చేటట్టు ఒప్పందం చేయించింది సి.ఐ.టి.యు యూనియన్.

X X X

వ్యవసాయ కార్మికులకు

కనీస వేతనాలకై మెమోరాండం

వ్యవసాయ కార్మికులకు కనీస వేతనాలు పునర్నిర్ణయించే విషయంలో ప్రభుత్వానికి సూచనలు చేయాలని ఆంధ్రప్రదేశ్ వ్యవసాయ కార్మిక సంఘం నిర్ణయించింది. ఈ మేరకు సంఘ ప్రధాన కార్యదర్శి శ్రీ పాటూరి రామయ్య ఎం.ఎల్.ఎ. నాయకత్వాన ప్రతినిధివర్గం ఆగస్టు 17న లేబర్ కమిషనర్ ను కలిసి మెమోరాండం సమర్పించింది. కనీసవేతనాల సలహా కమిటీ సభ్యులు సి.ఐ.టి.యు నాయకులు శ్రీ సి.హెచ్.నరసింగరావుకూడ పాల్గొన్నారు. ఈ సూచనలను సలహా సంఘం ఎదుట పుంచుతానని కమిషనర్ అన్నారు.

పంజాబులో శ్రామిక మహిళల సదస్సు

సి.ఐ.టి.యు పంజాబ్ రాష్ట్ర కమిటీ జూలై 22న జలంధర్ లో రాష్ట్రస్థాయిలో శ్రామిక మహిళల సదస్సు నిర్వహించింది. ఈ సదస్సుకు నిర్మలాకుమారి అధ్యక్షత వహించారు. జాతీయ పరిశ్రమ, నగర పరిశ్రమ, ధాన్యం మార్కెట్టు, అడవులు, హార్టికల్చర్ డిపార్ట్ మెంట్, మొక్కల పెంపకం మొ॥ వసులుచేసే మహిళా కార్మికులు దాదాపు 1500 కు పైగా ప్రతినిధులుగా హాజరయ్యారు. ఈ క్రింది డిమాండ్లకోసం దశలవారీగా పోరాడాలని. కార్మికుల, ఉద్యోగుల సామూహిక ప్రయత్నంలో పాల్గొనాలని సదస్సు నిర్ణయించింది.

1) సమానపనికి పురుషులతో సమానంగా శ్రీలకు కూడా సమానవేతనం చెల్లించాలి.


2] పని చేస్తున్న స్థలాల్లో ప్రత్యేకంగా శ్రీలకోసం తగినన్ని బాల్ థామ్స్ టాయ్ లెడ్స్ ఏర్పాటు చేయాలి.

3) పనిచేసే తల్లులకు క్రిచ్ సౌకర్యం చదువుకునేందుకు సౌకర్యం కల్పించాలి.

ADDRESS

సి.ఐ.టి.యు. ఆంధ్రప్రదేశ్ కమిటీ తరపున శ్రీ నందూరి ప్రసాదరావుచే పుష్పా ప్రింటర్స్ లో ముద్రించబడి

1-1-60/2 ఇ.పైకార్ మాన్షన్ హైదరాబాద్ నుండి ప్రచురింపబడినది.



పుస్తకం పంఖ్య	KLVOIA 240
పుస్తకం పేరు	SP82500000
తారీఖు	24-8-2023
ముందు అట్ట	NO
వెనుక అట్ట	NO
మొత్తం పేజీలు	21
పెద్ద సైజు పేజీలు	NO
భాక పేజీలు	NO
లేని పేజీలు	NO
తయారు చేసినది	MOUNIK
పేజీలు నిదర్శించినది	MOUNIK
స్కాన్ చేసినది	Nandha
పరీక్ష చేసినది	pragathi
పేజీలు పరిచూపినది	
ప్రింటింగు చేసినది	
ప్యాకింగు చేసినది	
స్కాన్ చెయ్యబడి	
తప్పులు	NO
పరిస్థితి	good